

هو المستقا

ENTERED

آیزیل سرسید احمد خان بہادر ایل ایل ڈمی۔ کے سی۔ الیس۔ آئی۔ کا

مدرستہ العلوم علیگڑہ کے

تاریخ خانہ خالا او جدیدہ افتخا

پر

متعلق اجلاس چارم

محمدن ایجوکیشنل کانگریس منعقدہ مقام علیگڑہ

مطبع سائنس
درج مفید آراء طبع شد

ہوالمستقا

پ

آنریبل سرسید احمد خان بہادر ایل ایل ڈی۔ کے سی۔ ایس۔ آئی۔ کا

مدرسۃ العلوم علیگڑہ کے

تایہ خانہ حالہ او جدیدہ افتا

پر

متعلق اجلاس چپارم

محمدن ایجوکیشنل کانگریس منعقدہ مقام علیگڑہ

مطبع عالمی
درجہ مفید لڑہ طبع شد



بِسْمِ اللّٰهِ الرَّحْمٰنِ الرَّحِیْمِ

جناب صدر انجمن

اسمین کچھ شک نہیں ہے کہ مدرستہ العلوم علیگڑہ جسکے سب سے بڑے ہال
(مگر افسوس ہے کہ ناتمام) میں آپ اجلاس فرما رہے ہیں ایک بہت بڑا انسٹیٹوشن ہے
جو قوم کی تعلیم کے لئے قائم ہوا ہے۔ اور اسی سبب سے اوسکو ہماری محمدن ایجوکیشنل کانگریس
سے بہت کچھ تعلق ہے۔ پس نہایت مناسب ہے کہ میں اس انسٹیٹوشن کے تاربخانہ
حالات اور جدید واقعات سے اپنی قوم کے اس قدر بزرگوں کو جو اس ہال میں جتمع ہیں
اطلاع دون۔ میرا لکچر اس غرض سے نہوگا کہ سننے والوں کے دلمین کسی امر کا جوش
پیدا کروں یا اپنے زعم میں اپنے آپ کو ایک بڑا اسپیکر فرض کر کے فصاحت و بلاغت کی
داد چاہوں بلکہ میرا مطلب نہایت صاف لفظوں میں کالج کی حالت سے قوم کو اطلاع دینا ہے۔

مگر ایک عبرت خیز واقعہ کو جس نے ایک شخص کے دل کو دین و دنیا دونوں سے مستغنی کر کے قوم کی محبت و ہمدردی میں بھوکھ کر دیا اور درحقیقت وہی واقعہ اس کالج کے فوٹبالیسٹ کا پہلا پتھر ہے۔ میں اپنے دل سے بھلا نہیں سکتا۔ اور گو میں اسکو کبھی ظاہر کرنا نہیں چاہتا تھا مگر اب ظاہر کئے بغیر رہ نہیں سکتا۔

کبھی زمانہ غدر ۱۸۵۷ء کا ابھی لوگوں کی یاد سے بھولا نہیں ہے۔ اس زمانہ میں میں بجنور میں تھا جو مصیبت کہ وہاں کے موجودہ حکام انگریزی اور عیسائیوں کے زن و مرد اور بچے پر پڑی۔ صرف اس خیال سے کہ انسانیت سے بعید ہے کہ ہم مصیبت کے وقت اونکا ساتھ نہ دینے میں نے اونکا ساتھ دیا۔ غدر میں جو حال انگریزوں اور بچوں اور عورتوں پر گذرا اور جو حال ہماری قوم کا ہوا اور نامی نامی خاندان برباد و تباہ ہو گئے ان دونوں واقعات کا ذکر بھی دل کو شوق کر دینے والا ہے۔ غدر کے بعد مجھ کو نہ اپنا گھر لٹنے کا رنج تھا نہ مال و اسباب کے تلف ہونے کا۔ جو کچھ بچ تھا اپنی قوم کی بربادی کا اور ہندوستان میں ہاتھ سے جو کچھ انگریزوں پر گذرا اسکا رنج تھا۔ جب ہمارے دوست مرحوم مسٹر شکسپیر نے جنکی مصیبتوں میں ہم اور ہماری مصیبتوں میں وہ شریک تھے بعض اوس وفاداری کے تعلقہ جہاں آباد جو سادات کے ایک نہایت نامی خاندان کی ملکیت تھا اور لاکھ روپیہ سے زیادہ کی مالیت کا تھا مجھ کو دینا چاہا تو میرے دل کو نہایت صدمہ پہونچا۔ میں نے اپنے دل میں کہا کہ مجھے زیادہ کوئی نالایق دنیا میں نہوگا کہ قوم پر تو یہ بربادی ہو اور میں اونکی جائداد لیکر تعلقہ دار بنوں۔ میں نے اس کے لینے سے انکار کیا اور کہا کہ میرا ارادہ ہندوستان میں رہنے کا نہیں ہے اور درحقیقت یہ بالکل سچ بات تھی۔ میں اس وقت ہرگز نہیں سمجھتا تھا کہ قوم پھر بچنے کی اور کچھ عزت پائیگی اور جو حال اس وقت قوم کا تھا وہ مجھ سے دیکھا نہیں جاتا تھا۔

چند روز میں اسی خیال اور اسی غم میں رہا آپ یقین کیجئے کہ اس غم نے مجھے بڑھا کر دیا اور میرے بال سفید کر دیئے۔ جب میں مراد آباد میں آیا جو ایک بڑا عکدہ بریلوہی ہماری قوم کے رئیسوں کا تھا اس غم کو کس قدر ترقی ہوئی۔ مگر اس وقت یہ خیال پیدا ہوا کہ نہایت نامزدی اور بیمردی کی بات ہے کہ اپنی قوم کو اس تباہی کی حالت میں چھوڑ کر میں خود کسی گوشہ عافیت میں جا بیٹھوں۔ نہیں اس کے ساتھ مصیبت میں رہنا چاہیئے اور جو مصیبت پڑی ہے اس کے دور کرنے میں بہت باندھنی قومی فرض ہے۔ میں نے ارادہ ہجرت موقوف اور قومی ہمدردی پسند کیا۔ میں نے پسند نہیں کیا مگر میں نہیں جانتا کہ کسے پسند کیا اور کس نے آمادہ کیلئے۔ ہنسنا سیاست ہاے ایام غدر جاری تھیں کہ میں نے ایک رسالہ قوم کی بے گناہی کا لکھا جو **کازراف انڈین رولت** کے نام سے موسوم ہے۔ میں بیان کرنا نہیں چاہتا کہ وہ کیا وقت تھا اور میرے دوست کیا یقین کرتے تھے کہ اس جوش قومی ہمدردی سے جسکو میں خود دیوانہ پن کہہ سکتا ہوں مجھ پر کیا گزرنے والا تھا۔ یہ میرا پہلا سبق قومی ہمدردی کا تھا میرے غمخوار مجھ کو اس سے مانع آتے تھے اور میل دل اونسے یہ کہتا تھا ۵

حریف کا دوش مرگان خون ریز مہ ناصح | بدست آور گرجانی و نشتر اتمہا شاکن

اوسے زمانہ میں میں نے چند رسالے لکھے اور شہر کے جولاہل محمد نراف انڈیا کے نام سے مشہور ہیں مگر میں نے غور کیا کہ یہ سب فروعی باتیں ہیں اصلی سبب سوچنا چاہیئے کہ قوم پر یہ مصیبت کیوں پڑی اور کیونکر دور ہو سکتی ہے۔ اس کا یہ جواب ملا کہ قوم میں تعلیم و تربیت نہیں تھی اور انگریزوں سے جنکو خدا نے ہم پر مسلط کیا ہے میل جول اور اتحاد نہ تھا اور باہم ادون دونوں میں مذہبی اور رسمی منافرت بلکہ مثل آب زیر کاه عداوت کا ہونا تھا میں نے یقین کیا کہ اگر یہ دونوں باتیں نہ ہوتیں تو باعد واقع نہ ہوتا اگر ہوتا تو جو سخت مصیبت گونہ منت پر

ملک پر ہماری قوم پر واقع ہوئی اس قدر نہ ہوتی۔

پھر میں نے اپنے دل سے پوچھا کہ قوم کو اس زمانہ کی ضرورت کے موافق تعلیم دینا اور یورپ کے علوم کا اوشمین جاری کرنا آیا درحقیقت اسلام کے برخلاف ہے۔ مجھے جواب ملا کہ نہیں۔

پھر میں نے سوچا کہ انگریزوں سے جو ہمارے حاکم ہیں اور عموماً عیسائیوں سے سچی دوستی اور بے ریا اتحاد اور دل کھول کر دوستانہ میل جول اور دوستانہ معاشرت اور آپس میں ایک دوسرے کی ہمدردی۔ کیا اسلام کے برخلاف ہے۔ جواب ملا کہ نہیں۔ بس انھیں دونوں اصولوں کو چھوٹے اختیار کیا اور انھیں اصولوں پر جنکو میں کبھی نہیں چھوڑنے کا قومی بھلائی پر کمر باندھی جبکہ میں نے قومی بہتری کے وہ دو اصول مستحکم طور پر قائم کر لئے ایک تعلیم دوسرے انگریزوں سے اصلی اتحاد و دوستی تو اول ۱۸۵۸ء میں نے ایک اسکول مراد آباد میں قائم کیا جہاں اس زمانہ میں کسی قسم کے اسکول کا وجود نہ تھا۔ مگر سر جان اسٹریچی کی مہربانی سے وہاں ایک اردو انگریزی اسکول قائم ہوا اور دونوں کو ملا دیا گیا۔

پھر میں غازی پور گیا جہاں میں نے ایک اسکول قائم کرنے کی بنیاد ڈالی جس میں اردو انگریزی عربی فارسی پڑھایا جاوے اور سکا فوٹو لیشن اسٹون میرے دوست مرحوم راجہ سردیو زین سنگھ بہادر اور جناب مولانا محمد فصیح رحمہ اللہ علیہ کے ہاتھ سے رکھوایا گیا وہ اسکول نہایت کامیابی سے چلتا ہے اور وکٹوریہ اسکول کے نام سے موسوم ہے۔

اس زمانہ میں میرے خیالات یہ تھے کہ بذریعہ ترجموں کے جو اردو زبان میں ہوں اپنی قوم کو اعلیٰ درجہ کے یورپین علوم و فنون سے بہرہ یاب کر سکتا ہوں اس پر کوشش کی۔ اور ۱۸۶۷ء میں سین ٹیفک سویٹھی قائم کی جسکی عالیشان عمارت اسی علیگڑہ میں آپ دیکھتے ہیں۔ بہت سی کتابوں کا اردو میں ترجمہ ہوا اور اسکا ایک اخبار تک میرے اہتمام

سے جاری ہے۔ میں اس بات سے انکار نہیں کرتا کہ اردو زبان میں کتابوں کا ترجمہ ہوتا
 بیشک ملک کے لئے مفید ہے۔ مگر مجھ کو یقین ہو گیا کہ اعلیٰ درجہ کی تعلیم و تربیت جسکی ضرورت قوم کو ہے
 اور سوشل حالت کی ترقی اور حاکم و محکوم کا میل جول جو میرے اصولوں کا منشا ہے بغیر انگریزی
 پڑھنے اور یورپین سینئر و لٹریچر میں اعلیٰ درجہ تک ترقی کئے ناممکن ہے۔ میں ہر ایک بات
 سوچتا تھا اور نہیں سمجھتا تھا کہ کیا کر دوں۔

اوسے زمانہ میں گورنمنٹ نے اضلاع شمال و مغرب کے طاہر العلومین سے سید محمود کو لندن
 میں جا کر تعلیم پانے کو منتخب کیا جسکے لئے سب سے اول سر جان اسٹریچی کا اور اسکے بعد
 سر ولیم میور اور لارڈ لارنس مرحوم کا ممنون ہوں۔ مجھے موقع ملا کہ میں بھی لندن جاؤں
 اور تعلیم و تربیت کے ادنیٰ طریقوں سے واقف ہوں جن طریقوں سے انگلش قوم نے ایسے
 اعلیٰ درجہ کی ترقی پائی ہے۔ میں وہاں گیا اور وہاں رہا اور جو دیکھا سو دیکھا اور جو سوچا
 وہ سوچا۔ مگر اپنی قوم کو دین و دنیا دونوں کے اعتبار سے ایسے پست و تاریک گڑھے میں گرا ہوا
 پایا جس سے نکلنا محال معلوم ہوتا تھا اور معاف کیجئے اب بھی بعض ملکوں کی نسبت قریب محال
 کے معلوم ہوتا ہے۔ مگر اپنی ہمت نہیں ہاری اور جب تک زندہ ہوں نہ ہاروں گا۔

لندن ہی میں میں نے اس مدرسہ کے قایم کرنے کی اور تعلیم کی تمام تجویزوں کو پورا کیا یہاں تک
 کہ جس نقشہ پر آپ اس کالج کی عمارتوں کو بننا ہوا دیکھتے ہیں یہ بھی لندن ہی میں توڑ پاچکا تھا
 میں بھیبی سے انگریزی سے ناواقف تھا میں سید محمود کا نہایت شکر گزار ہوں کہ تمام
 واقفیت اور اطلاعات جو مجھ کو حاصل ہوئیں اوسمیں سید محمود نے میری بہت بڑی مدد کی
 مجھ کو اس بات کے اقرار کرنے سے نہایت خوشی ہے کہ اگر ادنیٰ مدد نہ ہوتی تو جس مقصد سے
 میں لندن گیا تھا میرا جانا فصول تھا۔

مدرسہ کے بورڈنگ ہوس کی اور تعلیم کے طریقے کی جس پر وقت مدرسہ چل رہا ہے اور جس پر آئندہ چلے گا اور انکی نسبت یہ کہنا کہ مین اور نکا تجویز کرنے والا اور قرار دینے والا تھا ایک نا انصافی ہوگی بلکہ صاف صاف کہنا چاہیے کہ اسکا بہت بڑا حصہ سید محمود کا تجویز کیا ہوا تھا جو انہوں نے اپنی واقفیت اور اپنے نہایت لایق دوستوں سے صلاح و گفتگو کرنے کے بعد قرار دیا تھا۔ سید محمود کا خیال تھا کہ کلج ایسا اعلیٰ درجہ کا قایم ہو جس میں تمام یورپین علوم و فنون معا دن ایشیائی علوم کے جو ہمارے بزرگوں کے لئے مایہ فخر تھے اعلیٰ درجہ پر تعلیم ہو سکے اور وہ کلج محمدن یونیورسٹی کے نام سے موسوم ہو۔ اور نکا خیال ہے کہ عربی فارسی لٹریچر مسلمانوں کا قومی تمنا ہے اسکو ہرگز چھوڑنا نہیں چاہیے اور نیشنل ڈپارٹمنٹ جو صرف انہیں کی تجویز سے مدرسہ میں قایم ہوا تھا اس کے ٹوٹ جانے کا انکو نہایت افسوس ہے۔ ہمیشہ وہ اسکا الزام مجھ پر دیتے ہیں کہ میں نے اسکی سرپرستی نہیں کی مگر انکا یہ خیال غلط ہے ملک کی حالت ایسی ہے کہ وہ چل نہیں سکا اور نکا مصمم ارادہ ہے کہ وہ خود کسی وقت اسکو قایم کریں گے خدا کرے کہ اوسمیں انکو کامیابی ہو۔

غرض کہ ان تجویزوں کو مکمل کر کے مین نے لندن سے واپس آئیکا ارادہ کیا اور لندن ہی میں اس کام کی جو نہایت اہم تھا شروع کرنے کے تین طریقے قرار دیئے۔

اول ایک ایسی تدبیر اختیار کیجاوے جس سے عموماً خیالات تعصب جو مسلمانوں کے دلوں میں بیٹھے ہوئے ہیں اور یورپین سینئر و لٹریچر کا پڑھنا کفر اور مذہب اسلام کے برخلاف سمجھتے ہیں دور ہوں۔

دوم خود مسلمانوں سے پوچھا جاوے کہ وہ یورپین سینئر اور لٹریچر کو کیوں نہیں پڑھتے اور اوپز انکو کیا اندیشہ ہے۔

سوم کالج کے لئے چندہ شروع کیا جاوے اور حسبوقت موقع ہو علیگڑہ میں کالج قائم کیا جاوے۔ لندن ہی میں علیگڑہ کا مقام قرار پا چکا تھا۔

ہندوستان میں ہونے لگا رہنے والے کے مطابق مینے تہذیب الاخلاق جاری کیا آپکو معلوم ہے کہ اسکے سر پر جو اسکا نام اور اسکے گرد جو خوبصورت میل چھپتی تھی وہ ٹیپ لندن ہی میں بنوایا تھا اور اپنے ساتھ لایا تھا۔ گو تہذیب الاخلاق کی بہت مخالفت ہوئی۔ خاص اخبار اور پرچے اسکی مخالفت پر جاری ہوئے لیکن اسکو بڑی کامیابی ہوئی۔ اگر لوگوں کا یہ خیال صحیح ہے کہ تہذیب الاخلاق نے تمام ہندوستان کو ہلادیا اور لوگوں کے دلوں کو قومی ہمدردی پر مائل کر دیا تو شاید میری نجات کے لئے بھی کافی ہوگا۔

دوسری تجویز کے مطابق ایک کمیٹی قائم ہوئی اور کمیٹی خوشگوار ترقی تعلیم مسلمانان اسکا نام رکھا اور بذریعہ جواب مضمونوں کے عموماً مسلمانوں سے اسکی نسبت استفادہ کیا آپ اس بات کے سننے سے کچھ متعجب نہ ہوں گے کہ اسکا اشتہار لندن ہی میں چھپوایا تھا اور وہ مضمون جسکا جواب پوچھا گیا تھا سب سید محمود کے لکھے ہوئے اور تجویز کے ہوئے تھے اس کمیٹی کو نہایت کامیابی ہوئی اور بہت بڑی کامیابی کے ساتھ اسکا کام ختم ہوا۔ اور کام ختم ہونے پر اس کالج کا قائم ہونا قرار پایا۔

کالج کا قائم ہونا ہی مقصود تھا جو تجویز سوم میں قرار پایا تھا ۱۸۷۷ء میں چندہ جمع کرنے کے لئے بمقام بنارس ایک کمیٹی قائم ہوئی جسکا نام محمدن اینگلو اورینٹل کالج فنڈ کمیٹی رکھا گیا اور کامیابی سے اسکا کام چلنا شروع ہوا۔ اس کمیٹی نے ۳۰ جون ۱۸۷۷ء کے اجلاس میں مختلف مقامات میں سب کمیٹیاں واسطے وصول چندہ کے مقررین منجملہ ان سب کمیٹیوں کے ایک سب کمیٹی علیگڑہ میں مقرر کی اور مولوی محمد سمیع الدخان جٹا۔ راجہ بابر علی جٹا

محمد عنایت اللہ خان مرحوم۔ کنور محمد لطیف علیخان صاحب منشی محمد شتاق حسین صاحب سب کمیٹی کا ممبر
مقرر کیا۔

اوی سال بنارس کی کمیٹی میں تجویز پیش ہوئی کہ مدرسہ کمان بنایا جاوے اور بعد تحقیقات اور
طلب آرا کے ۸۔ نومبر ۱۹۴۷ء کے اجلاس میں یہ فیصلہ ہوا کہ مدرسہ بمقام علیگڑہ بنایا جاوے۔
دسویں فروری ۱۹۴۸ء کے اجلاس میں سید محمد محمود نے ایک نہایت کامل تجویز تعلیم علوم
کی جو انھوں نے لندن ہی میں بصلاح وہاں کے لایق پروفیسروں اور عالموں کے مرتب کی
تھی پیش کی۔ اگر اوس درجہ تعلیم تک مدرسہ پہنچ جاوے تو قوم کے نصیب کھل جاوینگے مگر ابھی
اوس درجہ تک پہنچنے میں بہت دیر ہے۔

چودھویں اپریل ۱۹۴۸ء کے اجلاس میں چھوٹے چھوٹے مدرسوں کے مختلف مقامات
پر قائم ہونے پر بحث ہوئی جو آخر کار مدرسہ العلوم کے ماتحت اور اوسکی ایک شاخ قرار پائیں
اس مضمون پر ممبران سے رائے طلب کرنے اور مباحثہ ہونے کے بعد ۳۔ مئی ۱۹۴۸ء کے
اجلاس میں مدرسہ ہائے ماتحت کے لئے جو سوائے علیگڑہ کے دوسرے مقاموں میں قائم ہوں
متعدد قواعد اور شرائط قرار دی گئیں۔ علیگڑہ کے مدرسہ کے لئے مولوی محمد سمیع اللہ خان
سی ایم جی۔ سے التماس کیا گیا کہ ابتدائی مدرسہ کھولنے کی تدبیر کریں اور وہاں کے رئیسوں سے
اوسکے لئے چندہ جمع کرنے کی کوشش فرمادیں چنانچہ انھوں نے کوشش کی جسکے لئے ہم سب کو اوزکا
شکر گزار ہونا چاہیئے۔

دسویں جنوری ۱۹۴۸ء کے اجلاس میں کمیٹی نے متعدد تجویزین منظور کیں (۱) علیگڑہ میں جو
زمین پرانی چھاوئی فوج کی بیکار پڑی ہے تعمیر مدرسہ کے لئے گورنمنٹ سے لیجاوے (۲) سکرٹری
کو اجازت دینی کہ اگر زمین لیجاوے تو اوس میں تعمیر مدرسہ کا کام شروع کرے مگر تعمیر میں روپیہ

سرمایہ مدرسہ کا خرچ نہ ہو بلکہ اوسکی آمدنی یا چندہ خاص تعمیر کا صرف کیا جاوے۔

۱۹۔ مارچ ۱۹۷۷ء کے اجلاس میں سکریٹری نے اطلاع دی کہ گورنمنٹ نے اوس زمین کے دینے کا وعدہ کر لیا ہے جہاں مدرسہ العلوم کا تعمیر مڑنا تجویز کیا گیا ہے۔

اوس زمین کے متصل جس کا گورنمنٹ نے دینا قبول کیا تھا چار بنگلہ لوگوں کی ملکیت تھے جن کا خریدنا لازمی تھا اونہیں سے تین بنگلوں کے خریدنے کا معاملہ مولوی محمد سمیع الدین خان صاحب نے بعض پندرہ ہزار روپیہ کے قرار دیا۔ اور یہ درخواست کی کہ اگر آٹھ ہزار روپیہ کمیٹی دے تو سات ہزار روپیہ کا مین اوس چندہ سے جو مینے کھولا ہے بند و بست کر لوں گا اور یہ بھی چاہا کہ راجہ سید باقر علی خان نے جو صدر کمیٹی بنارس میں دو ہزار روپیہ چندہ لکھا ہے اوسکو بھی وہ اسی چندہ میں جو اونھوں نے علیگڑھ میں کھولا تھا شامل کر لیں۔ چنانچہ صدر کمیٹی نے اپنی فہرست میں سے راجہ صاحب کا نام خارج کر دیا۔

چوتھی اکتوبر ۱۹۷۷ء کو وہ تینوں بنگلے خرید لئے گئے۔ مگر مولوی محمد سمیع الدین خان صاحب نے دو ہزار روپیہ منجملہ قیمت بنگلہ ۱۸ اور طلب کیے وہ بنارس سے بھیجے گئے اور ۱۷ اکتوبر ۱۹۷۷ء کے اجلاس میں مذکورہ بالا دو ہزار روپیہ جو دیا گیا تھا کمیٹی سے اوسکی منظوری ہو گئی۔ چوتھا بنگلہ جس میں اب یونین کلب ہے خود کمیٹی نے اوسکے مالک سے جو لکھنؤ میں تھا خرید کیا۔

۲۵۔ فروری ۱۹۷۷ء کے اجلاس میں بنارس کی کمیٹی نے علیگڑھ میں ابتدائی تعلیم کے لئے مدرسہ کھولنا تجویز کیا اور مندرجہ ذیل رزلوشن پاس ہوا۔

رزلوشن نمبر ۳۔ سوائے سکریٹری کے باقی ممبروں نے اتفاق کیا کہ تعلیم ابتدائی یعنی تعلیم صیفہ مدرسہ جاری کیجاوے اور مولوی محمد سمیع الدین خان صاحب سے درخواست کیجاوے کہ وہ اس بات کی تجویز پیش کریں کہ اس تعلیم کے لئے کس قدر مدرس اور کس کس علم و زبان کے

درکار ہونگے اور کیا کیا تنخواہیں ماونکی مقرر کرنی ضرور ہونگی اور بہتر ہے کہ وہ اس باب میں اپنی سب کمیٹی سے اور نیز اپنے دوستوں سے صلاح و مشورہ کر کے اوسکی رپورٹ کمیٹی میں ارسال فرما دیں اخراجات میں کرایہ مکانات بھی جس میں مدرسہ جاری ہوگا شامل کیا جاوے۔

میں اس تجویز کا بالکل موید تھا اور ممبروں سے اپنے نام کا علیحدہ رکھنا بوجہ اختلاف نہ تھا کیونکہ ہر شخص یقین کر سکتا ہے کہ اگر میری رائے و مرضی ابتدائی تعلیم جاری کرنے کی نہوتی تو ایک ممبر بھی کمیٹی کا اوسکی رائے نہ دیتا۔

مولوی محمد سمیع الدخان صاحب نے رپورٹ بھیجی اور لما موصیٰ ما ہواری کا خرچ تنخواہ مدرسہ اور ماموصیٰ ما ہواری واسطے تقرار سکالرشپوں کے کل لاکھ ۱۵ ما ہواری کا اور زیادہ سے زیادہ لکھا لکھتے ما ہواری خرچ تجویز کیا کمیٹی بنارس نے ۱۸۔ اپریل ۱۹۷۷ء کے اجلاس میں یہ خرچ دینا منظور کیا اور مولوی محمد سمیع الدخان صاحب کو لکھا کہ یکم جون ۱۹۷۷ء سے مدرسہ جاری کریں اور اوسکا اشتہار اخباروں میں دیدیں۔

بعد اسکے ۲۰۔ مئی ۱۹۷۷ء کے اجلاس میں اوسی کمیٹی نے جو بنارس میں تھی تاریخ افتتاح مدرسہ تبدیل کی اور بعض اوسکے ۲۰۔ مئی ۱۹۷۷ء رور سالگرہ ملکہ معظمہ تاریخ افتتاح مدرسہ قرار دی اور مولوی محمد سمیع الدخان صاحب کو لکھا کہ رسمیات افتتاح مدرسہ تاریخ مذکور کو عمل میں آوین چنانچہ میں خود اور بعض ممبر اوس تاریخ پر علیگڑہ میں آئے اور مدرسہ کھولا گیا۔

جس وقت علیگڑہ میں مدرسہ کھولنے کا ارادہ ہوا اوس وقت میں نے پنشن لینے کا قصد کیا اور بذریعہ صاحب جج ہائی کورٹ کو اطلاع دی کہ میرا ارادہ پنشن لینے کا ہے اور اکوٹنٹ جنرل سے نقشہ طلب کیا اور درخواست کی کہ میری مدت ملازمت اور استحقاق پنشن کی تصدیق فرماوین۔ جس قدر زمانہ اوسکی تکمیل میں لگا وہ لگا اور واسطہ ۱۹۷۷ء میں علیگڑہ میں آ گیا۔ جو کہ سید محمود کا

بھی ارادہ ہے کہ وہ کالج کی سرپرستی کے لئے علیگڑھ میں سکونت اختیار کرینگے جسکا زمانہ کچھ بہت دور نہیں ہے۔ انھوں نے مجھکو صلاح دی کہ آپ اپنی کوٹھی کو جو علیگڑھ میں ہے اور بسبب اخراجات سفر لندن رہن ہو گئی ہے وہ چھوٹی ہے اسکو فروخت کر کے زر رہن ادا کر دیجئے اور ایک دوسری کوٹھی جس میں میرے اور آپ کے دونوں کے رہنے کی گنجائش ہو میں خرید لیتا ہوں۔ چنانچہ سید محمود نے یہ کوٹھی جس میں اب رہتا ہوں خرید لی۔ میں نے اپنی کوٹھی مولوی محمد سمیع الدخان صاحب کے ہاتھ فروخت کر دی جس میں خدا کرے واکر رہیں اور ترقی اور تکمیل مدرسہ میں کوشش کریں۔

بعد اسکے کہ مدرسہ ابتدائی کھولا گیا تمام اخراجات مدرسہ جزو کل کالج فنڈ کمیٹی ادا کرتی رہی ۱۹۰۷ء کے چند مہینوں کی بابت ^{۱۹۰۷ء} صلیب سے اس کمیٹی نے بنارس سے بھیجے اور اس طرح اس وقت تک کہ ہیڈ کوارٹر کالج فنڈ کمیٹی کا علیگڑھ میں آیا تمام اخراجات مولوی محمد سمیع الدخان بہادر کے پاس بھیجتے رہے۔

اس وقت طالب علموں کی تعداد قلیل تھی اور کوئی بورڈنگ ہوس نہ تھا طالب علم جس قدر تھے چھوٹے چھوٹے کمروں میں بھر دیئے جاتے تھے۔ مگر رفتہ رفتہ ہر ایک چیز میں ترقی ہوتی گئی۔ تعمیر کا کام جو میں نے شروع کر دیا تھا اس میں بھی ترقی ہوتی گئی اور ارادہ ہوا کہ ویسٹ اسٹریٹ میں نار تھم بروک کے ہاتھ سے رسم فونڈیشن ادا ہو مگر ان کے دفعۃً تشریف لیجانے سے وہ ارادہ پورا نہوا۔ لارڈ لٹن کے زمانہ میں بعد دربار قیصری فونڈیشن کی رسم کا ان کے ہاتھ سے عمل میں آنا قرار پایا آٹھویں جنوری ۱۹۰۷ء کو حضور ممدوح علیگڑھ میں تشریف لائے اور ایک نہایت پر شکستہ جلسہ میں رسم فونڈیشن ادا ہوئی۔

ہمارے ملک کے رئیس اعظم والی ملک حاجی حرمین الشریفین نواب محمد کلب علیخان بہادر خلد آشیان

والی رامپور نے جو مرنی مدرسہ تھے فرمایا کہ اخراجات رسم فونڈیشن اور دعوت لارڈ لٹن سب
 انکی طرف سے کیجاوے۔ مگر ہمارے ضلع کے فیاض رئیس کنور محمد لطف علی خان صاحب نے جو
 پریسیڈنٹ کمیٹی تھے چاہا کہ انکی طرف سے اور انکے نام سے وہ دعوت و رسم ادا ہو اور ہمارے
 عالی ہمت راجہ سید باقر علی خان صاحب ویس پریسیڈنٹ نے چاہا کہ انکی طرف سے
 اور انکے نام سے ہو۔ مولوی محمد سمیع اللہ خان صاحب نے یہ مصلحت سمجھی کہ دونوں
 رئیسوں کی طرف سے ہو۔ چنانچہ مین نے ہذا کسلنس لارڈ لٹن سے بذریعہ پریوٹ سکرٹری خط کتابت
 کی اور سر جان اسٹریچی کی سعی و سفارش سے ہذا کسلنس ارل لٹن نے اسکو منظور
 کیا۔ مین نے ہذا ٹرنس نواب صاحب رامپور کا اس فیاضی کے لئے شکریہ ادا کیا اور ان
 دونوں فیاض رئیسوں کی طرف سے رسم فونڈیشن ادا ہوئی جسکا شکر ادا کرتے ہیں اور
 انکے احسانوں کے ہم ممنون ہیں۔ جب ہذا کسلنس لارڈ لٹن بعد ادا سے رسم فونڈیشن
 کلکتہ ہو کر شملہ مین پھونچے تو حضور مدوح نے پریسیڈنٹ کمیٹی کنور محمد لطف علی خان کو تمغہ
 قیصری عطا فرمایا جنہ بھی انکے اس احسان کو نقش کا کچر کیا اور کالج کے دو کمروں میں انکو
 آئین نہایت خوشخط حرفوں اور خوبصورت پتھروں میں دو کتبے کھود کر لگا دیئے اور ایک
 مین جناب مولوی محمد سمیع اللہ خان کے آئین میں ایک کتبہ لگایا۔

اسکول جو شہداء مین انٹرنس تک کی پڑھائی کے لئے کھولا گیا تھا شہداء مین
 ایف اے کی پڑھائی تک اور شہداء مین بی اے اور ایم اے کی پڑھائی تک ترقی کر گیا
 اور ہر نواح کے بزرگوں اور قومی بھلائی چاہنے والوں بلکہ انسان کے ساتھ نیکی کرنے والوں
 اور علی الخصوص پنجاب کے زندہ دل بزرگوں اور والیان ریاست اور دہانکے دیگر امرا و رئیسوں
 نے اور بالخصوص اسلامی سلطنت حیدرآباد نے نہایت فیاضی سے امداد کی اور بزرگوں کا فخر

مجھ کو اپنی ذات سے بے انتہا شکر ادا کرنا لازم ہے کہ انہوں نے مجھ کو ناچیز پر اس قدر بھروسہ کیا کہ لاکھوں روپیہ کا چندہ مجھ کو دیدیا نہ کسی کمیٹی کو پوچھا نہ کسی ممبر کو اور نہ یہ جاننا کہ روپیہ جو وہ دیتے ہیں کہاں جاتا ہے اور کیا ہوتا ہے۔

میں اپنی تمام زندگی میں کسی امر پر اس قدر فخر نہیں کر سکتا جقدر کہ اس اعتماد اور طمانیت پر فخر کرتا ہوں جو میرے قوم اور غیر قوم کے بزرگوں نے مجھ پر کیا۔

ابتداءً جب کالج فنڈ کمیٹی قائم ہوئی جو دراصل کالج قائم کرنے والی ہے تو اس نے ایک نہایت مختصر بائے لاجو اس وقت کی ضرورتوں کے مناسب تھا بنایا۔ پھر بلحاظ اُن ضرورتوں کے جو ترقی کالج سے پیش آئیں اس بائے لاجو کو ترمیم و تبدیل کیا اور سنہ ۱۹۰۶ء میں جدید بائے لاجو مرتب کیا جو اس وقت کے مناسب تھا۔ کالج کے انتظام کے لئے اور تعلیم کی درستی کے لئے کالج فنڈ کمیٹی نے اپنے ماتحت اور اپنے اختیار اور تجویز سے چار کمیٹیاں اور قائم کیں جن میں اکثر کالج فنڈ کمیٹی کے ممبر شریک تھے۔

ایک کمیٹی مدبران تعلیم السنہ مختلفہ و علوم مذہبیہ۔ اس کمیٹی میں یورپین دوستوں کو بھی جنسے تعلیمی امور میں مشورہ و صلاح لینی ضرورت تھی شامل کیا۔

ایک کمیٹی مدبران تعلیم مذہب اہل سنت و جماعت۔ اور اس طرح کی ایک کمیٹی مدبران تعلیم مذہب شیعہ اثنا عشریہ۔ ایک کمیٹی منتظم مدرسہ بورڈنگ ہوس۔

ان کمیٹیوں نے مختلف اوقات میں اور حسب ضرورت ان امور کے لئے متعدد قواعد و دستور العمل بنائے تھے جن پر کارروائی ہوتی تھی۔

مگر کالج کی اور اس کی جائداد کی ایسی ترقی ہو گئی تھی اور لوگوں کا اعتبار و سپر ایسا بڑھ گیا تھا کہ ہزاروں روپیہ لوگوں نے بعض تعلیم اپنے اطفال کے کمیٹی میں امانت کر دیا تھا جو اب تک

امانت ہے اور علاوہ اسکے بہت سی وجوہات ایسی درپیش ہوئیں کہ کالج کا ایک عام طور پر معمولی کمیٹی کے سپرد رہنا مناسب نہ تھا اور ضرور ہوا کہ اسکے لئے سرکاری قانون مروجہ وقت کے مطابق ٹرسٹی مقرر ہوں اور اسکی کارروائی کے لئے ایسے لاء اور رگولیشن بنائے جاویں جو تمام ضروریات و جزئیات کالج کے لئے حاوی ہوں اور جو عملدرآمد اب ہو رہا ہے اسکو بھی رگولیشن میں شامل کر دیا جاوے تاکہ کوئی کارروائی لاء اور رگولیشن سے خارج نہ رہے اور جہاں تک ممکن ہو کالج کی آئندہ بقا اور استحکام اور اسی اسکیل و مقاصد پر قائم رہنے کا جسپر فیہ قائم کیا ہر انتظام کیا جاوے ہمارے یورپین دوست جو دل سے ہمارے کالج کی ترقی و بھلائی کا خیال رکھتے تھے اور خصوصاً مسٹر ویٹ ڈائریکٹر آف پبلک انٹرکشن ہلموڈ وستانہ نصیحت کرتے تھے اور صلاح دیتے تھے کہ اب کالج کی حالت ایسی ہو گئی ہے کہ اسکے لئے باضابطہ ٹرسٹی مقرر کرنی اور تمام کارروائی کے لئے ایک مکمل کوڈ بنانا نہایت ضرور ہے۔ ان تمام حالات کے لحاظ سے مین نے ممبروں کے اجلاس منعقدہ گیارہ مارچ ۱۹۷۷ء میں اس امر کو پیش کیا اور ٹرسٹیوں کے مقرر کرنے اور انکے لئے ایک کوڈ لاء اور رگولیشن کا بنانے کی اجازت لی اور یہ بھی اجازت لی کہ مسٹر سٹریچی بیرسٹرا لاء اسکے مرتب کرنے کو مقرر ہوں یہ تحریک کمیٹی نے منظور کی اور مین نے وہ مجموعہ لاء اور رگولیشن کا جو زیر بحث ہے بشرکت سید محمود و مسٹر سٹریچی طیار کیا۔ اور جو کہ اوسمین بہت سے احکام نسبت یورپین اسٹاف کے داخل کرنے تھے اسلئے اس حصہ کی ترتیب مین پرپسل صاحب کو بھی شامل کیا تاکہ بعد اسکے یورپین اسٹاف کو کسی قسم کے عذر کی گنجائش نہ رہے۔

اگرچہ ہماری کالج فنڈ کمیٹی مین بیاسی ممبر تھے مگر موجودہ قواعد کی رو سے کسی ممبر سے کسی معاملہ میں اسے پوچھنی یا اونکو تجویزوں اور انتظاموں سے اطلاع دینی ضرور نہیں تھی صرف پانچ آدمی ملکر جو چاہتے تھے کر ڈالتے تھے۔ درحقیقت یہ بڑا نقص اور نامناسب طریقہ تھا مین خیال کرتا ہوں

کہ تمام بزرگوں نے اسوجہ سے کہ اونکو مجھپہر پورا بھروسہ تھا اس نامناسب کارروائی پر کچھ التفات نہیں کیا لیکن اس جدید قانون ٹرسٹیان میں یہ نقص رفع کیا گیا ہے۔

اوسکی دفعہ ۲۲ و ۲۳ میں ایک قاعدہ بنایا گیا ہے کہ ہر ایک جلسہ کی تاریخ مقررہ سے تیس دن پہلے اوسکی اطلاع بذریعہ تحریر رجسٹری شدہ ہر ایک ٹرسٹی کو دیجاوے اور جو امر اس جلسہ میں پیش ہونے والا ہو اوسکی کیفیت بھی ہر ایک ٹرسٹی کے پاس مرسل ہو۔ پھر دفعہ ۳۰ میں یہ قاعدہ بنایا گیا ہے کہ جو ٹرسٹی خود نہ آسکیں اپنا ووٹ بذریعہ تحریر سکرٹری کے پاس بھیج دیں۔ اس ذریعہ سے آئندہ کارروائی میں کل ٹرسٹی شریک رہیں گے اور اونکو کالج کی جملہ کارروائی سے دلچسپی اور واقفیت زیادہ ہوگی اور نہ اب سکرٹری کو اور نہ کسی ممبر کو اختیار رہیگا کہ پانچ آدمی ملکر جو چاہیں کڑاہیں۔ ٹرسٹیوں کے انتخاب کا ایسا قاعدہ بنایا گیا ہے کہ جس سے ہر صوبہ کے بزرگ ٹرسٹیوں میں شامل ہوں ٹرسٹیوں کی تعداد کو ہر صوبہ پر تقسیم کیا ہے مثلاً پنجاب سے اسقدر۔ اودہ شمال مغرب سے اسقدر ہندوستانی ریاستوں سے اسقدر۔ حیدرآباد سے اسقدر وغیرہ وغیرہ۔ اور اس تقسیم میں اضافہ کرنے یا تغیر تبدیل کرنے کا ٹرسٹیوں کو اختیار دیا ہے اس تدبیر سے ہر صوبہ کے لوگ کالج کے کاروبار میں راسخ و سکیں گے اور دلچسپی رکھیں گے۔

کارروائی شروع ہونے کے لئے ایک گروہ اشخاص کا جیسا کہ یونیورسٹیوں کے قانون کا دستور ہے اسی قانون میں ٹرسٹی نامزد کرنا ضرورت تھائی کالج فنڈ کمیٹی کے ممبروں میں سے ہر ایک صوبہ کے چند بزرگوں کو منتخب کر کے ٹرسٹیوں میں نامزد کیا اور جن ممبروں کو بطور ٹرسٹی منتخب نہیں کیا تھا اونکی فہرست بھی شامل کی تاکہ اونہیں سے جسکو چاہیں ٹرسٹیان نامزد شدہ منتخب کر سکیں و صانع علیگدہ اور بلند شہر کے معزز خاندانوں میں سے بلا لحاظ اسکے کہ وہ مخالف ہیں یا موافق ایک ایک ٹرسٹ خاندان کو ٹرسٹیوں میں منتخب کیا۔ میں سمجھتا ہوں کہ میں نے یہ کارروائی نہایت صاف دلی اور نیک نیتی

سے کنی ہے۔ مگر بدبختی سے میری یہ کارروائی بدبختی پر محمول ہوئی اور اون لوگوں کو جو ٹرسٹیوں
میں نامزد نہیں ہوئے تھے مخالفت پر برا بیختم کرنے کی اشتعالک دیکھی اور او سمین اونکو کس قدر
کامیابی بھی ہوئی۔ یہاں تک کہ ایک بزرگ نے جو ٹرسٹیوں میں منتخب نہیں ہوئے تھے لکھا کہ اگر
جملہ بیاسی ممبران ٹرسٹی مقرر کئے جاتے تو اختلاف کا دریا طوفان پیدا نکرتا اور اعتراضات کی آندھی
نہ چلتی“ علاوہ اسکے یہ بھی اعتراض ہوا ہے کہ باقی ماندہ ممبروں کو ٹرسٹیوں کے ساتھ ووٹ
دینے کا حق نہیں دیا۔

اے صاحبو۔ مسودہ قانون ٹرسٹیان میں کل تعداد ٹرسٹیوں کی شتر قرار دی گئی ہے او میں سے
صرف اونچاس نامزد کئے ہیں اسوقت مجھ کو ضرور نہ تھا کہ پوری تعداد ٹرسٹیوں کی نامزد کرتا بلکہ
ایسی گنجائش رکھتی ضرور تھی کہ اگر ٹرسٹیان نامزد شدہ کسی کو منتخب کرنا چاہیں تو منتخب کر سکیں۔
یہ بیان کہ کالج فنڈ کمیٹی کے تمام ممبر لیف ممبر تھے اور اون سب کو بلا استثناء ٹرسٹیوں میں
داخل ہونے کا حق تھا صحیح نہیں ہے ٹرسٹیان کے مقرر ہونے سے کالج فنڈ کمیٹی آبالش یعنی
برخواست ہو جاتی ہے او اسکے ممبروں کو جب تک وہ کمیٹی تھی اپنی زندگی تک او سمین ممبر رہنے کا
حق تھا جب وہ کمیٹی آبالش ہو گئی تو نہ کوئی ممبر رانہ آئندہ اسکا کوئی ممبر ہوگا۔ یہ کونسی منطق ہے
کہ اون ممبروں کی زندگی تک وہ کمیٹی کہی نہ برخاست ہونے پاوے اور نہ کوئی جدید
انتظام عمل میں آوے۔

میں نے جہاں تک ممکن ہوا ہے مسودہ قانون میں انکا ادب قائم رکھا ہے مگر ٹرسٹیوں کے
ساتھ ووٹ دینے میں وہ کیونکر شریک ہو سکتے تھے موجودہ قواعد کی رو سے کالج فنڈ کمیٹی
کے ممبروں کو صرف اخراجات کی منظوری یا نا منظوری کے ووٹ کا اختیار تھا یہ اختیار بھی
ہر ایک ممبر کے لئے لازمی نہ تھا اب ٹرسٹیوں کو نہایت وسیع اختیارات اور تمام امور متعلق کالج

بکا اخیر فیصلہ سپرد ہوا ہے پس ادنکا کوئی حق نہیں ہے کہ ادن تلمذ امور میں ٹرسٹیوں کے ساتھ
وٹ دین۔

موجودہ قواعد کی رو سے ممبروں کا اجلاس ہونا صرف سکریٹری کی رائے و خواہش پر
منعصر تھا۔ ممبروں کو مطلق اختیار نہیں تھا کہ کسی قاعدے کی بنا پر کسی امر کے لئے اجلاس منعقد
ہونے کی تاکید کریں۔ حال کے مسودہ قانون میں چار طریقے اجلاسوں کے قرار پائے ہیں۔
ایک جبکہ سکریٹری کسی کام کے انجام کے لئے اجلاس ہونا ضروری سمجھے۔ دوسرے جبکہ ایک
ثلث ٹرسٹی اجلاس کا منعقد ہونا ضرور سمجھیں۔ تیسرا سالانہ اجلاس ہر سال تقویمی کے اختتام پر
چھ مہینہ قواعد و قوانین مروجہ کی اصلاح اور دیگر انتظامات و ضروریات کالج پر بحث و غور ہو۔

چوتھا سال حسابی کے ختم ہونے پر چھ مہینہ عام حسابات متعلق کالج پر غور ہوا اور آئندہ فی اور اخراجات
پر لحاظ کر کے آئندہ سال کے لئے بجٹ منظور کیا جاوے۔

یہ طریقہ کار روائی نہایت عمدہ اور استحکم اور تمام ٹرسٹیوں کو غالباً طمانیت بخش ہے مگر اس میں ایک
بڑی شکل یہ پیش آئی کہ اگر تمام جزئیات کو اسی کارروائی پر منحصر کر دیا جاوے خصوصاً ان امور
کو جن کا فی الفور انجام دینا یا انتظام کرنا بنظر کالج کی بہتری کے جلد تیر ضرور ہے تو اجراء کے کار اور نظام
کالج اور بہت سی صورتوں میں تعلیم اور سالیس طلباء میں دقت پیش آوے گی اسلئے اس مشکل کے
رفع کرنے کو چند قواعد مسودہ قانون میں داخل کئے گئے۔

منجملہ ان کے ایک امر متعلق بجٹ کے ہر کالج کی آمدنی و خرچ کا جو بجٹ بنایا جاتا ہے اس میں آمدنی
دو قسم کی آمدنیوں میں مندرج ہوتی ہیں۔ ایک وہ جو گورنمنٹ یا میونسپل گرانٹ یا جاگیرات و زمینوں
معینے والیان ملک و منافع سرمایہ و کرایہ مکانات و فیس تعلیم وغیرہ سے ہوتی ہیں۔ یہ آمدنیوں
خرچ ہوتی ہیں کالج کے افسروں اور ملازمین کی تنخواہوں اور دیگر تمام اخراجات کالج متعلق تعلیم میں

اور انھیں آمدنیوں میں سے ایک رقم جس قدر کہ ممکن ہو طالب علموں کی اسکارل شیون یا وظیفوں کے لئے نامزد کر دی جاتی ہے۔

دوسری قسم آمدنی کی وہ ہے جو خیر خواہان قوم ہر سال طالب علموں کی اسکارل شیون یا وظیفوں کے لئے دیتے ہیں یا اور کسی طرح پر اس کام کے لئے روپیہ حاصل کیا جاتا ہے۔ اس قسم کی آمدنی ان سب اسکارل شیون یا وظیفوں کے خرچ نہیں ہوتیں۔ فرض کرو کہ اگر اس قسم کی آمدنیوں میں سے کسی سال بعد خرچ کچھ روپیہ بچا تو وہ اور کسی کام میں خرچ نہیں کیا جاتا۔ بلکہ اسی کام کے لئے آئندہ سال کے خرچ کو محفوظ رکھا جاتا ہے۔

بجٹ کے مرتب ہونے کا یہ حال ہے کہ اوسمیں آمدنیوں و خرچ سب بطور تخمینہ کے لکھی جاتی ہیں جس کا نتیجہ یہ ہوتا ہے کہ کسی سال آمدنی تخمینہ کے برابر ہوئی۔ کسی سال کم کسی سال زیادہ۔ یہی حال اخراجات کا ہے کہ بطور تخمینہ کے لکھے جاتے ہیں کسی سال اوس قدر خرچ ہوتا ہے کسی سال کم اور کسی سال زیادہ اور کسی سال ایسا ضروری خرچ آ پڑتا ہے کہ اوس تخمینہ سے یا جس مد کے لئے روپیہ تخمینہ کیا گیا ہے اوس مد میں خرچ زیادہ پڑ جاتا ہے۔

یہ روپیہ کالج ہی کے اخراجات کے لئے ہے پس اگر کسی مد میں توفیر ہوئی اور دوسری مد میں ضرورت پیش آئی اور اوس توفیر کا روپیہ دوسری مد میں خرچ ہونا ٹرسٹیوں کی اوس قسم کی کارروائی پر منحصر رکھا جاوے جس کا اوپر بیان ہوا ہے تو اوسکی تکمیل میں اس قدر تاخیر ہو کہ کام نہ چل سکے اور تمام مقاصد فوت ہو جاوین۔ اسی لئے سکرٹری کو اجازت دی گئی ہے کہ بحالت ضرورت ایک مد کی توفیر کا روپیہ دوسری مد میں خرچ کرے اور درحقیقت وہ دو مد کا روپیہ ہے ہی نہیں کیونکہ کل روپیہ کالج کے اخراجات کے لئے ہے اور یہ بھی اجازت دی کہ بحالت ضرورت سال بھر میں پانچ سو روپیہ تک اخراجات مندرجہ بجٹ سے زیادہ صرف کر سکے۔

مگر دفعہ ۳۱ میں نہایت تاکید ہے کہ جب سکرٹری نے اس اختیار پر عمل کر لیا ہو تو اس کو لازم ہوگا کہ اس کی مفصل کیفیت واسطے منظوری کے ٹرسٹیوں کی اجلاس میں پیش کرے۔

اے صاحبو۔ ہماری یہ محنت صرف قوم کی بھلائی کے لئے ہے یہ بات اب تمام ہندوستان میں تسلیم ہو چکی ہے کہ مسلمانوں کی ایسی حالت ہے کہ جو لوگ درحقیقت پڑھنے والے ہیں اور ان سے قومی عزت قائم ہونے کی توقع ہے وہ بغیر امداد کے اپنی تعلیم اعلیٰ درجہ تک جاری نہیں رکھ سکتے۔ کبھی بلکہ اکثر ایسا اتفاق ہوتا ہے کہ بجٹ میں جس قدر روپیہ اسکالرشپوں یا وظیفوں کے لئے تخمینہ ہوا تھا اس مقدار کے وظیفے اور اسکالرشپیں دیدی گئیں مگر دو ایک طالب علم اشرف خاندان کے لائق اور ذہین قابل تربیت ایسے آئے جو بغیر امداد کے اپنی تعلیم جاری نہیں رکھ سکتے میرے نزدیک فی الفور ان کی امداد کرنا اگر ہو سکے ہمارے کالج کا فرض عین ہوتا چاہیے۔ دفعہ ۳۱ میں سکرٹری کو اجازت دی گئی ہے کہ اگر گنجائش ہو تو علاوہ رقم مندرجہ بجٹ کے بھی اسکالرشپ کے لئے معین ہوئی ہے اسکالرشپ دیکے۔

کبھی ایسا اتفاق پیش آتا ہے کہ ایک جماعت میں لڑکے زیادہ ہو گئے اس کی دو جماعتیں بنانی پڑتی ہیں کبھی ایسا ہوتا ہے کہ ایک جماعت کے کم استعداد لڑکے علیحدہ اور اچھی استعداد کے لڑکے علیحدہ دو ڈویژن بنانی پڑتی ہیں اور کم استعداد لڑکوں کی استعداد بڑھانے کے لئے جداگانہ انتظام کرنا پڑتا ہے اور اسی قسم کے اور اسباب بھی پیش آتے ہیں اور یہ انتظام ایسے ہیں جن کا فی الفور کرنا چاہیے اس لئے سکرٹری کو اجازت دی گئی ہے کہ اگر کسی اڈیشنل ٹیچر کی ضرورت پیش آوے تو بصلاح نیشنل کے اڈیشنل ٹیچر بڑھاوے۔

بزرگان میں یہ سب امور کچھ نئے نہیں ہیں پندرہ برس سے میں اس پر عمل کرتا چلا آیا ہوں اب جو مسودہ قانون میں بنایا گیا اس میں اسی عمل درآمد کو قانون کی دفعات میں منظم کر دیا ہے۔

لیکن اب سکرٹری کے ان اختیارات سے اختلاف کیا جاتا ہے اور رائے دی جاتی ہے کہ سکرٹری کو یہ اختیارات نہ دیئے جاویں مین خوش ہون کہ نہ دیئے جاویں مگر بتاؤ کہ کام کیسے کر چلے۔

اس طرح ایک معاملہ تعمیر عمارت کا ہے مین نے آپ کے سامنے بیان کیا کہ کالج فنڈ کمیٹی نے اپنی اجلاس منعقدہ ۱۹ مارچ ۱۹۶۷ء مین بلا کسی شرط و قید کے بھگو تعمیر عمارت کی اجازت دی۔ اور سوقت سے آج تک مین اپنی رائے اور اپنے مجوزہ نقشجات کے مطابق تعمیر کا کام کرتا ہوں۔ پُرانے مکان جو کالج کے احاطہ مین آگئے اور جن کا قایم رکھنا نامناسب تھا یا جو مارج تعمیر تھے اونکو منہدم کیا جو قابل ترمیم تھے اونکو ترمیم کیا نہ کبھی کمیٹی نے اوس مین دخل کیا نہ کسی ممبر نے۔ اور نہ ممبرون مین کوئی ایسا ہے جو تعمیر کے فن سے واقف ہو۔ اور نہ تعمیر کا کام ایسا ہے جو مختلف رایون اور فن تعمیر سے ناواقف ہو۔ کیونکہ کی رائون کا زیر مشق کیا جاوے۔ اب کہ ایک مکمل مسودہ قانون طیار کیا گیا تو مین نے اس عمل درآمد کو قانون کی ایک دفعہ مین منظم کیا۔ تو اب اوس پر اعتراض کئے جاتے ہین کہ سکرٹری کو ایسا بڑا اختیار کیون دیا جاتا ہے حالانکہ یہ اختیار صرف میری ذات پر موقوف ہے اور اوس سکرٹری کو جو میرے بعد ہوگا یہ اختیار نہ ہوگا۔ اوس کے ساتھ یہ الزام مجھ پر لگایا جاتا ہے کہ مین ایک فنڈ کا بوجھ دو دوسرے فنڈ مین یا ایک خاص عمارت کا روپیہ دوسری عمارت مین لگا دیتا ہوں بس ضرور ہے کہ مین آپ کے سامنے کالج مین جو فنڈ ہین اونکا بیان کروں۔ کالج مین تین فنڈ جڈا گانہ قرار دیئے گئے ہین۔

ایک کیپٹل فنڈ یعنی سرمایہ دوائی کالج۔ اس فنڈ کا سرمایہ کیسے طرح خرچ نہیں ہو سکتا صرف اوسکی آمدنی خرچ ہو سکتی ہے۔

دوسرا کالج اکسپنڈر فنڈ یعنی فنڈ اخراجات کالج۔ اس فنڈ کا روپیہ اخراجات ماہواری کالج مین اور اسکالرشپون یا وظیفون مین اور اگر گنجائش ہو تو تعمیر کالج مین بھی خرچ ہو سکتا ہے۔

اور یہ بھی ہو سکتا ہے کہ اگر اس فنڈ میں روپیہ کی ضرورت ہو تو اس فنڈ سے جس قدر روپیہ تعمیر
 خرچ ہوا ہے تعمیر کے فنڈ سے واپس لے لیا جاوے۔ مگر جو روپیہ کہ خاص اسکالرشپوں کے لئے ہے
 وہ بجز اسکالرشپوں یا وظیفوں کے اور کسی کام میں خرچ نہیں ہو سکتا۔

سوم بلڈنگ فنڈ یعنی فنڈ تعمیر عمارت۔ اس فنڈ کا روپیہ بجز تعمیر عمارت کے اور کسی کام میں
 صرف نہیں ہو سکتا اور جس قدر روپیہ کسی وجہ سے اور کسی نام سے تعمیر عمارت کے لئے آوے وہ بلڈنگ
 فنڈ میں شامل رہتا ہے۔ یہ کمنا کہ ایک خاص عمارت کا جو روپیہ آتا ہے وہ دوسری عمارت میں
 لگا دیا جاتا ہے۔ تعمیر کے کام سے ناواقف ہونے کا سبب ہے۔ تعمیر عمارت کا سامان متفرق طور پر ایک
 کمرہ یا دیوار کے لئے جدا جدا میا نہیں کیا جاتا لاکھوں اینٹیں تعمیر کے لئے ایک ساتھ مہیا کی جاتی ہیں۔
 یا خریدی جاتی ہیں۔ ہزاروں من کنکر چونہ کے واسطے ایک دم سے خرید لیا جاتا ہے۔ سیکڑوں من
 لکڑی و کوئلہ چونہ پھونکنے کو یکشت خریدا جاتا ہے۔ لوہے کے شہتیر ہر ایک کمرہ کے لئے ولایت سے
 جدا جدا نہیں طلب ہو سکتے۔ بلکہ پچاس پچاس سو سو ایک شامل منگائے جاتے ہیں۔

ٹیک کی لکڑی کلکتہ سے پتھر روپ باس یا دیو پور کی کان سے اکٹھا منگایا جاتا ہے۔ اور اسکا
 روپیہ بلڈنگ فنڈ سے جس میں ہر ایک عمارت کا روپیہ شامل ہے دیا جاتا ہے اور یہ بالکل واجب
 و درست ہے کیونکہ یہ سامان تمام عمارتوں کے لئے خواہ وہ خاص ہوں یا عام جمع ہوتا ہے اور
 سب میں خرچ ہوگا۔ اس طرح پر سامان جمع کر کے رفتہ رفتہ مکان تعمیر ہوتے جاتے ہیں جن مکانوں کا
 پہلے تعمیر ہونا ضرور معلوم ہوتا ہے وہ پہلے طیار ہوتے ہیں۔ جن مکانوں کا بعد بنانا مناسب
 معلوم ہوتا ہے بعد کو طیار ہوتے ہیں۔ اس وقت تک جس قدر تعمیر ہو چکی ہے کوئی مکان جسکی خاص
 تعمیر کے لئے چندہ شروع ہوا ہو اور اسکا چندہ بھی پورا ہو گیا ہو ایسا نہیں ہے جسکی پوری تعمیر
 نہ ہو چکی ہو بجز محمد عنایت اللہ خان صاحب مرحوم کی بورڈنگ ہوس کے کہ انھوں نے اسکی

تعمیر کے لئے خاص جگہ مقرر کر دی ہے اور جب تک تعمیر عمارت کا سلسلہ وہاں تک نہ پہنچے اور اسکی تعمیر
غیر ممکن ہے اگر اسطرح پر تعمیر کا کام نہ ہو تو ایک اینٹ بھی دوسری اینٹ پر نہیں رکھی جاسکتی۔

اسے صابو مجھے اس بات کے کہنے سے شرم آتی ہے کہ یہ میری ہی محنت اور جانفشانی اور تہذیب
تھی جو آپ آج کل اور بورڈنگ ہوس کی اسقدر عایشان عمارتیں بنی ہوئی دیکھتے ہیں جنکو کمپیکر
نہ صرف ہندوستان کے لوگ بلکہ یورپ اور امریکا کے سیاح بھی حیران رہ جاتے ہیں۔ جو محنت و مشقت
مینے کی ہے اور جاڑے گرمی برسات میں محنت اٹھائی ہے قلی کا کام مینے کیا ہے اور سیر کا کام
میں نے کیا ہے انجنیر کا کام میں نے کیا ہے۔ اپنا ذاتی روپیہ خرچ کرنے میں دریغ نہیں کیا اور اسکا
صلہ ہمارے دوستوں نے اس پفلٹ میں جو خاص علیگڑھ میں چھاپ کر مشہور کیا یہ دیا ہے۔
کہ تعمیر کا کام سیکڑی اسلئے اپنے اختیار میں رکھتے ہیں کہ انکو بھی نفع کثیر ہوا کرے جزا لا اللہ
تہ جزا لا اللہ۔ مگر اے دوستو میں ان باتوں سے رنجیدہ نہیں ہوتا میری قوم نے جھکوا اس سے
بھی زیادہ سخت و سست کہا ہے۔ اگر قوم کی ایسی بدتر حالت نہوتی تو ہم سب کو قومی بھلائی کی
اسقدر فکر کیوں ہوتی۔ کبھی کبھی میں یہ کہہ اٹھتا ہوں کہ ان اجری الا علی اللہ مگر درحقیقت
میں نے اپنی قوم کے لئے جو کچھ کیا ہے اگر فی الواقع کیا ہو تو نہ بتوقع صلہ قوم کیا ہے اور نہ بامید

اجر ص لا اللہ

فائش میگویم و از گفتن خود دل شادم	بندہ عشقم و از ہر دو جهان آزادم
-----------------------------------	---------------------------------

بزرگان من۔ آپ اس بات کو ضرور تسلیم کریں گے کہ ہر ایک کام جو کیا جاتا ہے اسکی
دو حالتیں ہوتی ہیں۔ ایک حالت یہ ہے کہ وہ کام مکمل اور پورا ہو گیا ہے تمام سامان مہیا ہے
اور کوئی چیز جو اس کے لئے ضرور ہے باقی نہیں۔ دوسری حالت اسکی یہ ہے کہ وہ تکمیل کو
نہیں پہنچا اور اسکی ہر ایک چیز تکمیل کو پہنچنی باقی ہے۔ اور سب سے بڑی محتاجی اسکو ایک ایسے شخص

یا اشخاص کے وجود کی ہے جو اسکو تکمیل تک پہنچاے۔ اُن دونوں حالتوں میں طریقہ کار روائی بالکل مختلف ہے۔ پہلی حالت میں تمکو اختیار ہے کہ جو قواعد و قوانین چاہو بناؤ۔ جسکے اختیارات چاہو سلب کرو۔ اور جسکو چاہو عطا کرو۔ تمکو کچھ بنانا نہیں ہے بلکہ بنائی چیز تمہارے ہاتھ میں ہے بجز اسکے کہ تم اسکو حفاظت سے رکھو اور کچھ تمہارا کام نہیں ہے۔ مگر دوسری حالت اس سے بالکل مختلف ہے۔ پہلے اس چیز کا پیدا کرنا ہے اور پھر اس کے بعد اسکی حفاظت کی فکر کرنی ہے ہمارے کالج کی حالت ابتدائی حالت سے کچھ ہی آگے بڑھی ہے ابھی اس کے لئے بہت کچھ کرنا باقی ہے۔ پس اگر تم ایسی باتیں کرنی چاہو جو اس کے مکمل ہو جانے کے بعد کرنی زیبا ہیں تو اس کے ساتھ سلوک نہیں کرتے بلکہ دشمنی کرتے ہو۔

لوگوں کو یہ غلط خیال پیدا ہوا ہے کہ کالج نے بہت سارے روپیہ جمع کر لیا ہے اور اس کے پاس بہت کچھ سرمایہ ہے جس سے کالج بغیر کسی تکلیف اور ٹھائے چل سکتا ہے۔ اس وقت تک کالج کی آمدنیان بجز معدود کے ایسی ہی بے بھروسہ ہیں جیسی کہ اون اسکو لوہن کی آمدنیان ہیں جن پر ہم طعنہ کرتے ہیں اور وہ آمدنیان بھی اخراجات کے لئے کافی نہیں۔ ہر مہینے کی پہلی تاریخ ایک آفت کی گڑی ہوتی ہے اور گھنٹوں تک اس رنج و فکر میں پڑا رہنا پڑتا ہے کہ لوگوں کی تنخواہیں کس طرح اور کمان سے تقسیم کیجا دیں۔ اس سال بجٹ میں دو ہزار روپیہ کا خرچ آمدنی متوقع سے زیادہ تخمینہ ہوا ہے اوپر یہ آفت مزید پیش آئی ہے کہ اس سال آمدنی متوقع سے جو یقینی قابل وصول تھی چار ہزار روپیہ کم وصول ہوگا۔ ہم تو ان فکر وں میں پڑے ہیں کہ کیا ہوگا اور کیونکر کام چلیگا ہمارے داؤن خدا پر بھروسہ کرتے ہیں۔ اور ہمارے دوست بے فکر بیٹھے رہے رہے ہیں کہ پورپن اسٹاف سے یہ معاہدے کرتے چاہئیں اور اس طرح ایک کمیٹی لندن میں قائم کر کے اسکی معرفت یورپین اسٹاف کو نوکر رکھنا چاہیے۔ کس برتے پر یہ رائیں تباہی جاتی ہیں۔

ہمارے پاس ہے کیا جو ہم ایسا کر سکیں ہم ایسی رایوں سے گو وہ عمدہ ہی کیوں نہوں باز آئے ہم کو تو وہ طریقہ بتاؤ جس سے موجودہ حالت میں کام چلے۔

اسی برسات میں ہمارے دوست ڈاکٹر موریا رٹی سول سرجن نے جنگی سپردگی میں بورڈر ڈکا علاج ہے حکم دیا کہ بورڈرون کی صحت کے لئے پانی کا نکاس بورڈنگ ہوس اور اسکے اطراف سے فی الفور بنایا جاوے۔ ایک آرڈر واسطے مہیا کرنے دواؤں کے جو ولایت سے منگانی تھیں مہیا تاکہ بورڈنگ ہوس میں دوائیں موجود رہیں۔ نہ کمیٹی میں روپیہ موجود ہے کہ ہزار بارہ سو روپیہ خرچ کر کے پانی کا نکاس بنائے نہ شفا خانہ کے فنڈ میں گنجائش ہے کہ دواؤں کی قیمت ادا کرے پس یا تو ان سب کاموں کو جس طرح جانوا انجام دیا بورڈرون کو جسکے مان باپ نے اپنے پیارے لخت جگر حسن کو ہمارے بھروسہ پر اپنی آغوش محبت سے جدا کر کے اس قدر دور و دراز فاصلہ پر بھیج دیا ہے معرض ہلاکت میں ڈالو۔ ہمارے دوست بیٹھے ہوئے نکتہ چینیاں کرتے ہیں کہ محنت سکرٹری کو فلاں اختیار کیوں دیا جاتا ہے۔ کیوں بلا اجازت کمیٹی وہ کام کر بیٹھتا ہے۔ ارے صاحب جو حالت موجودہ کالج کی ہے بغیر اسکے کام چل ہی نہیں سکتا تم کالج کو پکے قتل اور ستغنی ہونے دو پھر جو تمہارا دل چاہے اسکے لئے قواعد بناؤ۔

کالج کی تعمیر کے فنڈ میں ایک پیسہ موجود نہیں ہے۔ اور بعض مکانوں کا تعمیر کرنا اور ہر سال مرمت طلب مکانات کا مرمت کرنا ایسا ضرور ہے جسکے انجام کے بغیر چارہ ہی نہیں کہ محنت سکرٹری بھیک مانگ مانگ کر روپیہ جمع کرتا ہے۔ اپنا ذاتی روپیہ خرچ کرتا ہے اور اپنی ذاتی ذمہ داری پر دستاویز لکھ کر روپیہ قرض لیتا ہے اور ان ضروری کاموں کو پورا کرتا ہے۔ کالج کے خزانہ میں ایک پیسہ تعمیر فنڈ کا تو موجود نہیں ہے اور ہمارے دوست قواعد تجویز کرتے ہیں کہ تعمیر میں خرچ کرنے کا سکرٹری کو اختیار نہ ہو۔ ارے صاحب تم پہلے خزانہ میں روپیہ تو جمع کر دو پھر قواعد بھی

بنانا سکڑی کو نکال دینا اور جو چاہنا سو کرنا۔

سب سے بڑی ضرورت اس وقت قوم کی بھلائی کے لئے طالب علموں کو اخراجات تعلیم میں وظیفوں یا اسکالرشپوں سے امداد کرنا ہے امیرون کے لڑکوں سے بہت کم توقع ہے کہ وہ باعتبار علم و فضل کے قوم کے فخر کے باعث ہوں گے اگر کچھ توقع ہے تو اشرف خاندانوں کے لڑکوں سے ہے مگر افسوس سے یہ بات تسلیم کرنی پڑی ہے کہ بغیر امداد کے وہ اپنی تعلیم پوری نہیں کر سکتے۔ کالج کے پاس سبز قلیل بلکہ نہایت قلیل سرمایہ کے کوئی فنڈ اسکالرشپوں یا وظیفوں کے لئے نہیں ہے۔ ہر سال سکڑی کو بھیک مانگنی پڑتی ہے دوستوں سے سوال کرنا پڑتا ہے کہ دوست بھی ہر روز کے سوال سے تنگ ہو جاتے ہیں۔ کتابیں بیچکر۔ کتابوں کے بیچنے کی دوکان کر کے۔ تھیٹریں میں تاج گاکر سوانگ بھر کر کچھ روپیہ اسکالرشپوں کے لئے جمع کرنا پڑتا ہے اور پھر آئندہ سال کے لئے فکر لگی رہتی ہے۔ یہاں ہمارے دوست کہتے ہیں کہ کمین دنیا میں بھی ہوا ہے کہ سکڑی اس سے زیادہ جسکی اجازت کیٹی نے دی ہے کوئی اسکالرشپ یا وظیفہ کیسی ہی ضرورت ہو دیکے۔ ارے صاحب تم پہلے اپنے خزانہ میں اسکالرشپوں اور وظیفوں کے لئے روپیہ تو جمع کر لو کچھ کیو خراج کرنے مت دو۔

ہمارے دوست بعض اسکے کہ ان مشکلات کے حل کرنے اور اوسکا سامان مہیا کرنے پر کوشش کریں ان سب مشکلات کا ازام بھی مجھ پر رکھتے ہیں۔ کوئی تو کہتا ہے کہ کالج میں یورپین اسٹاف کا خرچ بہت بڑھا دیا ہے تعلیم یافتہ بنگالی تھوڑی تنخواہ پر آسکتے ہیں اور بخوبی پڑھا سکتے ہیں اور طالب علم کو یونیورسٹی کی ڈگریاں پاس کر دین گے۔ اور کیا چاہیے دیکھو فلاں کالج میں صرف بنگالی ہیں ایک انگریز نہیں ہے اور کس قدر طالب علم ہر سال ایف اے اور بی اے میں پاس ہوتے ہیں۔ بعض دوست کہتے ہیں کہ نہیں یورپین اسٹاف کا ہونا ضرور ہے میں اوسکے مخالف نہیں

مگر لایق سکریٹری نے یورپین اسٹاف کی تنخواہیں زیادہ کر دی ہیں اس سے کم تنخواہ پر یورپین پروفیسر آسانی مل سکتے ہیں۔ اے صاحبو کیا تم سپرٹینڈنٹ کر سکتے ہو اور کیا بغیر ایسے یورپین اسٹاف کے جو پورا جنٹلمین ہو آپ اپنی قوم کی کچھ بھلائی اور بہتری کر سکتے ہو۔ میں کہتا ہوں کہ جس اسکول پر اور جس نتیجہ کی امید پر ہم نے کالج قائم کیا ہے اگر اس نتیجہ کے حاصل ہونے کی ہمو امید نہ ہو یا اس نتیجہ کے مخالف آثار قائم ہوں تو کالج کا قائم رکھنا اور ہمو اس قدر محنت و جان کا ہی کا برداشت کرنا محض فضول ہے۔ ممکن نہیں ہے کہ بغیر عمدہ اور معزز جنٹلمین اسٹاف کے ہم اپنی قوم کو جنٹلمین بنا سکیں۔ ایک اور امر ہے جس کا حل کرنا کچھ آسان نہیں ہے اور وہ کالج میں اسٹاف کا مقرر کرنا ہی۔ تعلیم کی ذمہ داری ہمارے پر پیل پر ہے فرض کرو کہ ایک ٹیچر یا ماسٹر کو ٹرسٹیوں نے کالج یا اسکول میں مقرر کیا مگر پرنسپل اس کو لایق نہیں سمجھتا اور اس کے کام کو پسند نہیں کرتا۔ یہ بھی فرض کر لو کہ پرنسپل کی رائے غلط ہے اور وہ شخص نہایت لایق ہے مگر جب پرنسپل کو اس پر طمانیت نہیں ہے تو یا تو اس ماسٹر یا ٹیچر کی جگہ دوسرے شخص کو مقرر کرو اور اگر دوسرے کی نسبت بھی یہی امر پیش آوے تو تیسرے شخص کو مقرر کرو و علیٰ ہذا القیاس یا پرنسپل پر جو تعلیم کی ذمہ داری ہے اس ذمہ داری سے اس کو بری کر دو۔

یہ امور کچھ ہمارے ہی کالج میں پیش نہیں آتے بلکہ گورنمنٹ کالجوں میں بھی بعض اوقات پیش آتے ہیں مگر گورنمنٹ کے پاس بہت برا کارخانہ تعلیم کا ہے وہ بہ آسانی ایک کی جگہ خواہ وہ یورپین ہو یا ہندوستانی دوسرے کو تبدیل کر دیتی ہے ایسی حالت میں ہم کیا کریں ہمارے پاس تو وہی ڈھاک کے تین پات ہیں۔

اس شکل کے رفع کرنے کو ایک قاعدہ بنایا گیا ہے کہ اگر کسی ہندوستانی پروفیسر یا ٹیچر کی ضرورت پیش آوے تو سکریٹری اور پرنسپل دونوں متفق ہو کر کسی شخص کو نامزد کریں

اور ٹرسٹیوں کے اجلاس میں اسکی منظوری ہو اور اگر یو پیمن پروفیسر کی ضرورت ہو تو پرنسپل اور سید محمود و جنکے ذریعہ اور تجویز سے تمام یورپیمن پروفیسر بلائے جاتے ہیں اور موجودہ سکریٹری تین شخص متفق ہو کر اسکو نامزد کریں اور ٹرسٹیوں کی منظوری سے وہ مقرر ہو۔

مگر یورپیمن پروفیسر کی نسبت جب وہ ولایت سے بلائے جاتے ہیں ایک یہ مشکل پیش آ جاتی ہے کہ کالج میں تو ضرورت ہے کہ وہ پروفیسر منتخب کیا گیا ہے تاریخ برقی بھیج کر بلایا جاوے تاکہ نہایت جلد کالج میں پہنچے اور وہ پورا اطمینان چاہتا ہے کہ وہ بلا کسی شبہ و شک کے اس عہدہ پر مقرر ہو گیا ہے پس اگر اسکا بلانا اور اسکو اس عہدہ پر مقرر ہونے سے مطمئن کرنا ٹرسٹیوں کے اجلاس اور انکی منظوری پر منحصر کیا جاوے تو یہاں تعلیم کا کام ابتر ہو جاتا ہے اور طالب علم بغیر موجود ہونے پروفیسر کے مارے مارے پڑے پھرتے ہیں اور انکا پڑھنا بند ہے اور یونیورسٹی کے امتحانوں کے لئے طیار نہیں ہو سکتے اور ہم اسوقت تک کہ ٹرسٹیوں کا باضابطہ اجلاس ہو اور ایک مہینہ بیشتر تاریخ اجلاس سے اور جو امر اجلاس میں پیش ہوگا اس سے ٹرسٹیوں کو اطلاع دیں۔ کچھ نہیں کر سکتے۔ اس مشکل کے رفع کرنے کو ایک قاعدہ بنایا گیا ہے کہ اگر کوئی یورپیمن جو ولایت میں ہو اور اسکا جلد بلانا کالج کی اغراض کے لئے ضرور ہو تو ان تین شخصوں یعنی پرنسپل اور سید محمود اور موجودہ سکریٹری کا انتخاب ایسا ہی تصور ہوگا کہ گویا ٹرسٹیوں نے اسکا تقرر منظور کر لیا ہے آج تک اسبطح پر برابر ہوتا رہا ہے اب میں نے اسی عملہ آمد کو مسودہ قانون میں داخل کیا ہے اس پر اعتراض ہوتا ہے اور کہا جاتا ہے کہ یہ سب اختیار ٹرسٹیوں کو ہونے چاہئیں۔ اچھا صاف ٹرسٹیوں ہی کو ہونے چاہئیں۔ مگر بتاؤ تو سہی کہ ٹرسٹی کس طرح سے پیچروں اور ماسٹروں اور پروفیسروں کو منتخب کریں گے اور یہ تمام مشکلات جو تعلیم میں پڑتے ہیں کیونکر رفع ہونگی اور کالج

کا کام کس طرح پر چلے گا۔

سب سے زیادہ مشکل کام جو بالفعل کالج مین ہے وہ یورپین اسٹاٹ کا ولایت سے بلانا اور کالج مین رکھنا ہے اب ان مشکلات پر غور کرنا چاہیے جو حکومت و ولایت سے معزز و قابل یورپین پروفیسروں کے میسر آنے میں پڑتی ہے۔

کالج اور انکو اس قدر تنخواہ نہیں دیا جتنا جس قدر کہ اوسی حیثیت کے یورپین افسروں کو گورنمنٹ سے یا موجودہ ایڈروکاجون سے اوسی حیثیت کے پرنسپل یا پروفیسر کو ملتی ہے۔ ہمارے کالج کی ملازمت میں نہ انکو ترقی کی امید ہے نہ پنشن کی۔

ہمارا کالج ایک ہندوستانیوں کی کمیٹی کے ماتحت ہے جو ایک ڈسپاٹک اختیار تمام ملازمین پر رکھتی ہے اور اگرچہ یہ کہنا ایک افسوس کی بات ہے مگر جبکہ واقعی ہے تو کہنے میں کچھ شرم نہیں ہے کہ ایک یورپین جنٹلمین ایک ہندوستانی کمیٹی پر کس قدر اعتماد و طمانیت رکھتا ہے۔ ہمارے کالج کو اس قدر متقدروں نہیں ہے کہ ہم یورپین افسروں سے کسی مدت کے لئے کوئی معاہدہ کریں۔ معاہدہ میں اس کے ایفاء کے لئے کسی بنک کی ضمانت درکار ہوگی اور کوئی بنک ضمانت نہیں کر سکتی جب تک کہ اس قدر روپیہ جو تخلف معاہدہ کی صورت میں دینا پڑے نقد اس کے پاس امانت نہ کر دیا جاوے یا اس قدر مالیت کے پرائیسری نوٹ اس کے نام انڈانٹ ہو کر اس کے سپرد نہ کر دیئے جاویں۔ ہمارے کالج کو اس قدر استطاعت نہیں ہے کہ اس طرح پر کوئی معاہدہ کر کے ضمانت دیکے۔

معذرا ہمارے کالج کے لئے ایسے پروفیسروں کا ہونا جو اس قسم کا معاہدہ کر کے آویں محض بے سود ہے۔ ہمارے کالج میں تو ایسے یورپین جنٹلمین افسروں کی ضرورت ہے جو تعلیم سے خود شوق رکھتے ہوں اور ان کے دل میں اس بات کا خود شوق ہو کہ ایک دراندہ قوم کو جو کسی

زمانہ عین علم و فضل میں بھی بلند نام تھی۔ پستی کی حالت سے نکال کر علم کی ترقی کے درجہ تک پہنچائے۔ بلاشبہ ایسے لوگ ملنے نہایت مشکل ہیں۔ مگر میں نہایت خوشی اور فخر سے کہتا ہوں کہ کل موجودہ یورپین اسٹاف بھی فیلنگ رکھتا ہے بشرطیکہ ہم اسکے ساتھ ویسی ہی دوستانہ فیلنگ برتیں جیسی کہ وہ ہمارے ساتھ برتتے ہیں اور اس سے زیادہ اونکا اعزاز و ادب کریں جتنا کہ وہ ہم سے چاہیں۔

ایسے کام کے لئے جیسا کہ ہمارا کام ہے اگر ایمنٹ سے بدتر کوئی چیز نہیں ہو سکتی کیونکہ وہ اپنا فرض صرف اسقدر سمجھے گا کہ شرائط معاہدہ کو پورا کرے۔ ہم ہر وقت اس تاک میں رہینگے کہ شرائط معاہدہ پوری ہوئیں یا نہیں اس طرح کی تاک جھانک سے تعلیم نہیں ہو سکتی بہکو تو ایسا دل چاہیے جو ہماری قوم کو تعلیم دے۔ ایسا دل ہاتھ آتا ہے محبت اور دوستی سے نہ کسی اگر ایمنٹ اور معاہدہ۔ جب اسکول جاری ہوا بہکو یورپین مگر ایک جنٹلمین ہیڈ ماسٹر کا ملنا مشکل تھا حالانکہ یورپ سے بلانا نہ تھا بلکہ ہندوستان ہی میں سے تلاش کرنا تھا مگر ہرگز ہم کامیاب نہ ہوتے اگر ہمارے اور ہمارے کالج کے دوست مسٹر کے ڈیٹن توجہ نہ کرتے۔ اونھوں نے مسٹر سنڈنس کو اور اسکے بعد مسٹر کو جو اتفاقہ ہندوستان میں موجود تھے بلایا۔ اون لوگوں کو مسٹر ڈیٹن پر بھروسہ تھا جو ہمارے کالج کی کمیٹیوں کے سلسلہ میں پریسڈنٹ کمیٹی ڈریکٹر آف سکولرز رنگ اینڈ ویریس لینگوجز تھے اور مسٹر ڈیٹن کو جو میرے بہت پُرانے دوست ہیں میری ذات پر طمانیت اور پورا بھروسہ تھا۔ مسٹر ہوٹ ہماری خوش قسمتی سے اور بعض تقدیری واقعات سے ہمارے ہاتھ آ گئے ہیں ورنہ اونکا ہمارے کالج میں آنا ممکن نہ تھا۔

اوسکے بعد کالج کو ایسی ترقی ہو گئی تھی کہ اوسکے لئے پرنسپل یا پروفیسر کا ہندوستان میں تلاش کرنا فعل عبث تھا اور بغیر اسکے کہ ولایت سے اور ولایت کی یونیورسٹیوں کے گریجویٹ کو

بلائین کام ہی نہیں چل سکتا تھا۔ ہمارا مقصد پورا ہونے کو صرف گریجوٹ ہی ہونا کافی نہ تھا بلکہ
 ایک محرز خاندان کا اور ایک ایسے جنٹلمین مزاج کا ہونا بھی ضرور تھا جو ہم سے دوستانہ یا برادرانہ
 برتاؤ اور ہماری قوم کے بچوں پر پورا نہ شفقت رکھنے کے لائق ہو۔ میں آپ کو یقین دلاتا ہوں کہ اگر سید محمود
 اس کام کو اپنے ذمہ نہ لیتے اور اسکا انجام کرتے ایک شخص بھی بھکو ولایت سے میسر نہ آتا۔ جو لوگ
 ولایت سے آئے صرف سید محمود کی دوستی پر طمانیت کر کے اور سید محمود کے سبب سے
 مجھے طمانیت کر کے اور اس یقین پر کہ انکو صرف انہیں دو شخصوں سے سروکار رہیگا بلا کسی شرط اور
 بلا کسی اگریمینٹ کے ہمارے کالج میں آئے۔ ایک یورپین جنٹلمین نے جس نے ہمارے کالج میں آنیکا ارادہ
 کیا تھا ولایت میں سر جان اسٹریچی سے پوچھا کہ مجھکو کن شدطون پر جانا مناسب ہوگا
 سر جان نے جواب دیا کہ کالج سید احمد کے ہاتھ میں ہے او سپر پوری طمانیت رکھنا سب سے عمدہ شرط
 ہے۔ اے صاحبو ہر شخص ہر ایک کام کے انجام دینے کا دعویٰ کر سکتا ہے مگر مجھکو بھی کالج سے کچھ
 تعلق ہے اور کالج کے ساتھ تھوڑی یا بہت ہمدردی ہے مجھکو بھی تو سمجھنا چاہیے کہ جس کام کے
 انجام کرنے کا وہ دعویٰ کرتا ہے کیونکر وہ اسکو انجام دے سکتا ہے۔ میرا یہ دلی یقین ہے کہ اگر آئندہ بھکو
 کسی یورپین پروفیسر کا ولایت سے بلانا ہو اور سید محمود واسطہ نہوں اور نیز موجودہ یورپین افسر
 اس شخص کو ہمارے برتاؤ سے جو ہم کالج کے یورپین افسرن کے ساتھ رکھتے ہیں مطمئن نہ کریں تو
 محالات سے ہے کہ کوئی شخص بھی ولایت سے آوے۔ ہر شخص کو اختیار ہے کہ کدے کے میرے
 یہ خیالات غلط ہیں اور توہمات ہیں سینکڑوں گریجوٹ ولایت کی یونیورسٹیوں کے مارے مارے
 پھرتے ہیں اور ایک تار برقی پر آسکتے ہیں مگر میں او سپر یقین نہیں کر سکتا اور نہ میں اپنی ایمانداری سے
 کالج کو ایسی حالت میں چھوڑ سکتا ہوں جس سے مجھکو یقین اسکی آئندہ کی خرابی اور بتری کی ہو۔
 یورپین افسر جب ہمارے کالج میں آئے تو اونھوں نے دیکھا کہ ایک کمیٹی کالج پر حکومت

کرتی ہے جس میں مختلف مزاج مختلف طبیعت اور مختلف سولیزیشن کے لوگ شامل ہیں اور پانچ آدمی جو نہ انگریزی جانتے ہیں اور نہ انگریزوں کی ضروریات و حالات سے واقف ہیں ہر ایک امر کا فیصلہ کر دیتے ہیں بلاشبہ دنگوتروہ ہوا کہ موجودہ سکرٹری کے بعد کون سکرٹری ہوگا اور اسکے ساتھ ہم ملکر کالج کا کام بھٹمانیت کر سکیں گے یا نہیں اگر انصاف سے دیکھا جاوے تو اونکا خیال کچھ ناواقف نہ تھا اسی کے ساتھ بدبختی سے ایسے امور پیش آئے جس سے اونکو عدم بھٹمانیت کا خیال زیادہ پختہ ہو گیا بلکہ درجہ یقین کو پہونچ گیا۔ کسی کے یہ کہہ دینے سے کہ اونکے یہ خیالات صرف توہمات ہیں اونکے دل کو بھٹمانیت نہیں ہو سکتی اونکی یہ خواہش نہ تھی نہ وہ اس میں بدبختی کرنا چاہتے تھے کہ موجودہ سکرٹری کے بعد کون سکرٹری ہو۔ مگر بلاشبہ اونکی خواہش یہ تھی کہ یہ بات معلوم ہو جاوے اور ابھی اوسکا تصفیہ ہو جاوے کہ موجودہ سکرٹری کے بعد کون سکرٹری ہوگا اوسکے بعد وہ اپنے حال کا خود تصفیہ کرینگے اگر وہ سمجھیں گے کہ اوسکے ساتھ وہ ملکر کالج کا کام بھٹمانیت کر سکتے ہیں کرینگے ورنہ خدا حافظ کہہ کر اپنے لئے کوئی اور راستہ اختیار کریں بیشک اونکا یہ خیال ہے کہ اگر سید محمود آئندہ سکرٹری ہوں تو وہ بھٹمانیت جب تک خدا چاہے کالج کا کام کر سکیں گے۔ انھوں نے اپنے اس خیال کو پوشیدہ نہیں رکھا اس ضلع کے یورپین دوستوں اور ان یورپین دوستوں سے جو ہمارے کالج کے بے انتہا دوست اور ہمارے کالج کے ہر گونہ ترقی کے خواہاں ہیں سب پر ظاہر کیا۔

میرے کل یورپین دوستوں نے صلاح دی کہ کالج کی بہتری کے لئے نہایت ضروری ہے کہ یورپین اسٹاف کو کافی بھٹمانیت سے رکھا جاوے اور تم کو بہتر بہتری کالج کے ضرور ہے کہ بہت جلد اس بات کا تصفیہ کر دو کہ تمہارے بعد سید محمود کالج کے لیف سکرٹری ہونگے۔ اس خاص معاملہ میں یورپین دوستوں کی رائے و مصلحت کو بہ نسبت کسی ہندوستانی

دوست کے زیادہ وقعت کی سمجھتا ہوں اور بیشک اونکی مصلحت کو کالج کی آئندہ حالت کے لئے زیادہ مفید سمجھتا تھا۔ لیکن اس سبب سے کہ سعید محمود میرے فرزند ہیں اس میں مجھ کو تامل ہو جاتا تھا۔

علامہ اسکے میرا یہ بھی فرض تھا کہ میں اس بات کی بھی فکر کروں کہ میرے بعد کالج کا کیا حال ہو گا یہ کہہ دینا کہ خدا پر چھوڑ دو بڑے بڑے دینداروں کا کام ہے میں تو دنیا کا ایک آدمی ہوں اور دنیا کے انتظام کی پابندی سے آئندہ کے انتظام کا خیال ایک قدرتی امر ہے جو ہر شخص کے دلیں پیدا ہوتا ہے۔ کالج اب ایک اسکول نہیں رہا ہے جس کا کام ہمارا شان چلا لین اب خدا کے فضل سے وہ اعلیٰ درجہ تک ترقی کر گیا ہے ایم اے کلاس تک اوسمیں پڑھائی ہوتی ہے یونیورسٹی الہ آباد نے اوسکو اعلیٰ درجہ کا کالج تسلیم کر کے اوسکے پرنسپل کو جو کوئی ہو بذریعہ عہدہ پرنسپل سٹڈنٹ کال ممبر تسلیم کیا ہے۔ ایسے کالج کا کام چلانے کے لئے ایسے شخص کا سکرٹری ہونا لازم ہے جو خود انگریزی علوم اور یورپین سینٹرل ٹریچر سے کما حقہ واقف ہو اور انگریزی تعلیم کو سمجھتا ہو تعلیم کے معاملہ میں پرنسپل کے ساتھ صلاح و مشورہ میں شریک ہو سکتا ہو خود اس بات کو جان سکے کہ کالج میں تعلیم کی کیا حالت ہے اگر کچھ نقص ہوں تو اوسکے سمجھنے اور اصلاح کرنے پر قدرت رکھتا ہو۔

پرنسپل کا جو ہمارے کالج کی طرف سے یونیورسٹی میں بطور کالج کے پریزیڈنٹ کے قرار دیا گیا ہے۔ یونیورسٹی میں تجویزین پیش کرنے میں جو مسلمانوں کی تعلیم سے بالخصوص علاقہ رکھتے ہیں شہر ہونے کی لیاقت رکھتا ہو۔ کالج کے معاملات میں تمام خط و کتابت جو ڈریکٹر پبلک انٹرکشن سے گورنمنٹ سے گورنمنٹ آف انڈیا سے تعلیم کی نسبت اور بالخصوص مسلمانوں کی تعلیم کی نسبت ہوتی ہیں اونکو انجام دے سکے۔

میں خود اقرار کرتا ہوں کہ مجھ میں ان تمام کاموں کے انجام دینے کی لیاقت نہیں ہے صرف سعید محمود کی امداد سے وہ انجام پاتے ہیں امداد کا لفظ بھی صحیح نہیں ہے بلکہ یہ کہنا چاہیے کہ

اور سب کو سید محمود و انجام دیتے ہیں پرنسپل صاحب کالج کے تعلیمی معاملات میں سید محمود سے
 مشورہ کرتے ہیں یونیورسٹی کے معاملات میں سید محمود سے مشورہ کرتے ہیں ہمارے دفتر کو
 دیکھو تو معلوم ہوگا کہ تمام امپارٹنٹ چٹیاں متعلق کالج اور انکی لکھی یا لکھوائی ہوئی موجود ہیں۔
 ایک اور امر ہے جسکو میں بہت بڑا عظیم الشان سمجھتا ہوں گو اور لوگ اسکو حقیر سمجھیں کہ کالج
 جس مقصد اور جس پالیسی سے میں نے قائم کیا ہے اور جس نتیجہ قومی ترقی پر مبنی ہے اس پر بحث کی ہے
 میرے بعد بھی اوس طرح اور اوس نتیجہ پر یہ کالج چلے۔ سید محمود و ابتدا سے آج تک ان تمام
 صلاحون میں شریک غالب رہے ہیں اور مجھکو اس بات کا یقین کامل ہے کہ سوائے سید محمود کے
 اور کوئی شخص کالج کو اوس طریقہ پر نہیں چلا سکتا۔ کہہ دو کہ یہ تمہارا خیال غلط ہے مگر میں اوس بات
 کے کرنے پر مجبور ہوں جسپر مجھکو یقین ہے کہ ان ایک مدت بعد جب بخوبی مستحکم ہو جائیگا تو ہر کوئی چلا سکیگا۔
 ان تمام واقعات واقعی اور اموات حالی اور حالات و جدانی نے مجھکو آمادہ کیا کہ میں سودہ مجوزہ
 میں سید محمود کو اپنی زندگی تک جنٹ سکریٹری جسکا درحقیقت ابتدا سے وہ کام کرتے ہیں اور اپنے
 بعد لیفٹ آنریری سکریٹری مقرر کروں۔ میں سمجھتا تھا کہ ایسا کرنے میں لوگ مجھکو ہر طرح کے طعنے
 دیں گے اور کوئی بدگمانی اور کوئی اتہام ایسا نہوگا جو مجھپر نہ کرینگے۔ میں نے کہا کہ اگر میں قوم کی اور
 کالج کی بہتری میں سمجھتا ہوں اور اوسپر یقین کرتا ہوں اور صرف اپنی طعنہ زنی کے خوف سے
 اوسکو نہ کروں تو مجھسے زیادہ کوئی بددیانت اور دغا باز اور قوم کا دشمن نہوگا۔ پس میں نے کیا جو چاہئے کیا
 اور لومہ لائکم کا خوف نہیں کیا میری نیت کا فیصلہ کرنے والے میرے دوست نہیں ہیں جو یہودہ
 باتیں بناتے ہیں بلکہ اوسکا فیصلہ کرنے والا ایک دوسرا حاکم ہے جو میری نیت یا بد نیتی اور انکے ظن
 یا بظنی کا فیصلہ کرے گا وہو احکام الحاکمین۔

اسی زمانہ میں ہمارے دوست مسٹر ڈیٹن نے جو ہماری کالج کمیٹی ڈریکٹر ان کے ممبر ہیں اور جو

ہندوستان میں تھے تو پریسڈنٹ تھے اسی معاملہ میں ولایت سے بھکوا ایک چٹھی لکھی ہے جس کا انتخاب
میں آپ کو سنا ہوں اور وہ چٹھی یہ ہے۔

ماسی ڈیر سید احمد۔ میں افسوس سے مگر تعجب سے نہیں۔ سنتا ہوں کہ مولوی سمیع اللہ خان
آپ کی کوششیں جو کلچر کو مضبوط کانسٹیوشن بنانے کے لئے ہیں روکنا چاہتے ہیں اور میں آپ کو
سمجھ سکتا ہوں کہ آپ کی خواہش محمود کو اپنا جانشین مقرر کرنے کے لئے ہو اور آپ اس پر زور دینے
سے اس لئے ڈرتے ہیں کہ خود غرضی نہ پائی جاوے۔ لیکن تمام لوگ جنکے دل میں کلچر کی بہتری کا
خیال ہے اور حالت کے سمجھنے کے قابل ہیں اس اہم کام میں اتفاق کریں گے کہ آپ کا جانشین محمود
کو کیا جاوے گا گو میں جانتا ہوں کہ اس بات کو کئی سال چاہیں جب کہ وہ اپنے فرائض کا چارج
لیں۔ اور میں خیال کرتا ہوں کہ آپ مجھے معاف کریں گے اگر میں یہ کہوں کہ آپ کا فرض ہے کہ کل
تعلقات رشتہ داری کو جو مابین آپ کے اور سید محمود کے ہیں ایک طرف کر کے نہایت مستندی
سے اس بات پر زور دین * * * * * یہ وقت کلچر کے لئے نہایت خطرناک ہے اور اس کی
آئندہ حالت آپ کی کارروائی پر منحصر ہے * * * * * میں آپ کو تاکید سے کہتا ہوں کہ آپ
مضبوط ہو کر کانسٹیوشن کے چہرے بنیں اور پورا زور دین * * * * * اور مجھ کو نہایت
ریخ ہو گا اگر آپ اس طریقہ سے جو آپ نے شروع کیا ہے باز رہیں گے۔

میں ہوں آپ کا قدیم سچا دوست

مقام دیپٹ فورڈ لندن

کے ڈیٹن

۸۔ اگست ۱۹۵۶ء

اے صاحبو۔ جس طرف سے اس تجویز کی مخالفت کی ہو اچلی بھکوا ہرگز یقین نہ تھا کہ اس
طرف سے یہ ہو اچلیگی تمام لوگ جو کلچر کی محنتوں میں میرے سکریٹری ہونے کی حالت میں شریک تھے
اور وہ اس وقت بھی شریک رہ سکتے تھے اور دکر سکتے تھے جبکہ سید محمود سکریٹری ہوتے مگر افسوس

ہے کہ مخالفت ہوئی اور ایسی بری طرح پر جسے نہ اشتیاح کو بلکہ قوم کو بدنام کیا مخالفت راے سے نہ ہی بلکہ عداوت اور ذاتیات تک نوبت پہنچ گئی رسالے چھپے اخباروں میں آرٹیکل چھپے انگریزی میں پمفلٹ چھاپ چھاپ کر ہندوستان میں تقسیم ہوئے اور کوئی درجہ مخالفت کا باقی نہیں چھوڑا اور بقول پاپونیر کے ثابت ہو گیا کہ مسلمانوں میں یہ قابلیت نہیں ہے کہ کوئی بڑا کام اتفاق سے کر سکیں۔

انہیں تحریرات پر قناعت نہیں کی بلکہ ایک گروہ مخالفین کا قیام کیا اور ایک میٹنگ کی اور جائز و ناجائز طریقہ سے اوسمیں لوگوں کو شریک کیا اوس ناجائز کمیٹی کی رویدادیں چھاپ کر مشہور کیں اور چند رزلوشن پاس کئے جس میں لکھا ہے کہ بالاتفاق پاس ہوئے ہیں۔

آپ کو اس بات کے سننے سے تعجب ہو گا کہ اون لوگوں میں جنکی اتفاق راے سے اون رزلوشنوں کا پاس ہونا لکھا ہے محمد عبدالشکور خان صاحب رئیس بھیکم پور بھی ہیں جو شریک تھے۔ محمد عبدالشکور خان صاحب نہایت متین اور قابل ادب بزرگ ہیں اونکی ذات سے اس ضلع کے شیردانی افغانوں کو فخر ہے اونھوں نے مجھ کو لکھا ہے کہ ”غرض العقاد اوس جلسہ کی صرف غور اور مشورہ کرنا قواعد مسودہ ٹرسٹیان پوٹھانہ کسی قواعد مسودہ مذکور کا پاس یا نا منظور کرنا۔“ مگر اوس رویداد میں متعدد رزلوشنوں کا پاس ہونا لکھا ہے جن میں بہت سی دفعات کو نا منظور کیا ہے۔

نسبت سید محمود کے جنٹ سکریٹری اور بعد کو لیف سکریٹری مقرر ہونے کے وہ لکھتے ہیں کہ ”یہ راے ظاہر کی تھی کہ جن دفعات میں اسکا ذکر ہے وہ اس طرح پر ترمیم ہوں کہ ”حسب خواہش سکریٹری ایک اسٹنٹ یا جنٹ سکریٹری منجملہ ٹرسٹیان کالج بلا معاوضہ مقرر ہونا مناسب ہے جسکو انگریزی سکریٹری پسند کرے کوئی وجہ اسکی نہیں ہے کہ انگریزی سکریٹری

بضرورت اپنی معاونت کے اپنا امسٹنٹ یا جنٹ منجملہ ٹرسٹیان مقرر کرنا چاہیں تو اس سے
انکار کیا جاوے اور معتبر ذریعہ سے مجھ کو معلوم ہوا ہے کہ چند سال سے تمام تحریرات انگریزی خط کتابت
باضابطہ اور رپورٹ وغیرہ متعلق درستہ العلوم آنریبل جسٹس سید محمود کی رائے سے اور قلم سے
تحریر ہوتی ہیں و نیز انتخاب و تقریر پر مین اسٹاف کا آنریبل سید محمود کی تجویز و اہتمام سے ہوتا ہے
لہذا اول جنٹ سکریٹری آنریبل سید محمود کا حسب خواہش آنریبل سکریٹری ہونا چاہیے
لیکن لایف جنٹ سکریٹری ہونے کا استحقاق و ضرورت نہیں ہے اور بعد خالی ہونے عمدہ
آنریبل سکریٹری کے اول مرتبہ عمدہ آنریبل سکریٹری پر مقرر ہونا جنٹ سکریٹری کا بوجھ اپنے
استحقاق کارگزاری و اعتماد قرین انصاف سے واسطے اس میعاد کے جو ہر ایک سکریٹری کے لئے
سہ سالہ مندرج قانون ہے لیکن لایف آنریبل سکریٹری نہ ہونا چاہیے نہ لایف سکریٹری ہونے کا
کوئی حق ظاہر کیا گیا ہے پس بحالت آنریبل سید محمود کے اول مرتبہ عمدہ جنٹ سکریٹری اور
آنریبل سکریٹری پر واسطے میعاد معین کے جو نکتہ چینیاں نسبت لیاقت انتظامی آنریبل موصوف کے
کی گئی ہیں یا جو اعلیٰ درجہ ہر قسم کی لیاقتوں کا ثبوت ان کے واسطے کر کے مستحق لایف آنریبل
سکریٹری کا قرار دیا ہے ان دونوں رایوں کا فیصلہ علی طور پر اس میعاد میں ہو جائیگا اور
کیا عجب ہے کہ آنریبل مسٹر سید محمود وقت دوسرے انتخاب عمدہ آنریبل سکریٹری کے
لائق لایف آنریبل سکریٹری ہونے کے مستحق ثابت ہو دین اور جو حضرات اس وقت اس رائے
کے مخالف ہیں بنظر انصاف اس سے اتفاق کریں۔ اس صورت میں یہ بھی ضرور ہے کہ بغرض
اطمینان آئندہ یوم مین اسٹاف کے شرائط خاص مابین اسٹاف مذکور اور کمیٹی ٹرسٹیان منفعہ
کریجاوین تاکہ کسی وقت میں شبہ ابتری کا بج بوجہ بدلی یور مین اسٹاف باقی نہ رہے اور یہ
نالیقہ اطمینان باضابطہ کا یہ نسبت اطمینان ذات شخص احد کے مستحکم بنا پر قائم ہوگا۔

پابندی دفعہ ۴۶ سکرٹری کو اختیار تقرر رجسٹرار کا ہونا چاہیے لیکن منجملہ ٹرسٹیان و اسٹری
میں مقررین کے جو زائد تین ماہ سے نہ اس سے اگر میعاد زائد کی ضرورت ہو یا کسی غیر شخص کا ٹرسٹیان
سے رجسٹرار مقرر کرنا ضروری متصور ہو تو اول منظوری ٹرسٹیان حاصل کی جاوے۔

نسبت دفعہ ۱۱ متعلق تعداد ٹرسٹیان جلسہ منعقدہ ۲۷- اگست ۱۹۵۷ء میں اپنے
رہے یہ ظاہر کی تھی کہ کل ممبران کا ٹرسٹی مقرر ہونا ضروری نہیں ہے اسوجہ سے کہ وقت قایم
ہونے کا لچ کے بلحاظ کثرت مخالفت اور قلت بہم رسی معاوین کا لچ اس امر کا محتاج تھا کہ جس طرح
ممکن ہو تعداد ممبران میں ترقی کی جاوے اور زیادہ تر خوض ممبروں کی لیاقت و حیثیت نکلیا جاوے
اب کہ کا لچ حالت موجودہ تک مرتبہ ترقی کو پہنچ گیا اور تمام مخالفتیں جو نسبت تعلیم انگریزی و
قایم ہونے کا لچ کے تھیں کالعدم ہو گئیں تو اب ضرور ہے کہ انتخاب ٹرسٹیان میں احتیاط کی جاوے
اور جہاں تک ممکن ہو معتمد ذی وجاہت ٹرسٹی انتخاب کئے جاوے مگر وقت تحریر اس راسے کے
جو میں نے فہرست موجودہ ممبران پر نظر ڈالی تو معلوم ہوا کہ حقیقتاً بعض لایق اور نہایت معتمد
ممبر ٹرسٹیوں میں منتخب ہونے سے باقی رہ گئے ہیں مثلاً مولوی محمد اسماعیل صاحب رئیس شہر
سید اکبر حسین صاحب رئیس الہ آباد سابق منصف حوالی شہر کولہ وغیرہ وغیرہ انتہی۔

مگر افسوس ہے کہ ان کی راسے کا مطلق تذکرہ روپا دین نہیں ہے اور جن رزولوشنوں
کو اوپر بلا تفاق پاس ہونا لکھا ہے محمد عبدالشکور خان صاحب کی راسے انہیں سے اکثر رزولوشنوں
کے بالکل برخلاف ہے مگر اسے صاحبو خدا کے نزدیک اس مخالفت ہونے ہی میں کچھ ہٹری
ہوگی عسی ان تکرہواشیئا و هو خیر لکم۔ و عسی ان تحبواشیئا و هو شر لکم اب صرف
ایک رات بیچیں ہے اور کل سب کو معلوم ہو جاوے گا کہ ممبروں کی مجازئی کیا فیصلہ کرتی ہے۔
اس امر کی نسبت کہ یوہین اسٹاف کے متعلق جو معاملات کمیٹی میں پیش ہوں اور ان کا تصفیہ

کس طرح پر عمل میں آویگا۔ کمیٹی کے اجلاس منعقدہ ۱۲۔ مارچ ۱۹۴۷ء میں ہو چکا ہے اور اس کے قواعد قرار پائے ہیں وہی قواعد بعینہ مسودہ قانون ٹرسٹیان میں مندرج کئے گئے ہیں۔ مگر یورپین اسٹاف کی رخصت کے بابت کوئی قاعدہ مقرر نہ تھا اور اسکی نسبت قواعد جدید بنانے پڑے ہیں جو اس مسودہ میں مندرج ہیں۔

حضرات من۔ ہمارے کالج کی ایک خاص حالت ہے گورنمنٹ میں جو قواعد رخصت ملازمان مشرتہ تعلیم کے لئے معین ہیں وہ ہمارے کالج میں بکار آمد نہیں ہیں۔ گورنمنٹ جس افسر کو رخصت دیتی ہے اس کے زمانہ رخصت میں فی الفور دوسرے کو قائم مقام کر کے بھیجتی ہے اور تعلیم کا کچھ ہرج نہیں ہوتا۔ ہمارے کالج میں جب کسی یورپین افسر کو رخصت دی جاتی ہے تو زمانہ رخصت میں جھکواؤ کا قائم مقام پیدا کرنا محالات سے ہوتا ہے۔ اس لئے قواعد رخصت ایسے انداز پر بنائے گئے ہیں جن میں تعلیم میں ہرج نہ پڑے۔

ان قواعد کا بنانا اگر انکو یورپین اسٹاف اپنی ضروریات کے مناسب سمجھے تو محض برفائیدہ تھا اس لئے پرنسپل کالج کو اس کے بنانے میں شریک کرنا اور دریافت کرنا کہ کس قاعدہ میں کیا ہرج پڑیگا اور کس طرح پر آسانی ہوگی ضرور تھا اور سپر کنٹنٹ چینی کرنا بہت آسان کام ہے مگر میں سمجھتا ہوں کہ وہ قواعد نہایت عمدہ طور پر بنائے گئے ہیں جن سے نہ تعلیم میں ہرج پڑتا ہے نہ ہکو زمانہ رخصت میں کسی قاحیم مقام کے تلاش کی ضرورت پڑتی ہے اور یورپین اسٹاف بھی اونسے راضی ہے۔ یہ کہہ دینا کہ یورپین اسٹاف کی رضا مندی کی کچھ ضرورت نہیں ہے کمیٹی جو چاہے قاعدے بنائے ہمارے کالج میں تو یہ بات چل نہیں سکتی۔

ان تمام ضرورتوں پر کامل غور کرنے کے بعد میں نے مسودہ قانون بنایا بلاشبہ سید محمود جوج کالج فنڈ کمیٹی کے ممبر بھی ہیں اور خود کمیٹی کے لئے قواعد بنانے اور کل ممبروں کے سامنے پیش کرنا

حق رکھتے ہیں مسودہ کے بنانے میں شریک غالب تھے اور مسٹر اسٹریچی بطور لیگل ایڈویزر کے شامل تھے۔ جب یہ مسودہ طیار ہو گیا تو ہر ایک ممبر کے پاس بطلب رائے بھیجا گیا اب میری نسبت کہا جاتا ہے کہ میں نے ترتیب اور تقسیم مسودہ قانون ٹرسٹیان میں بیضا بٹگی کی ہے مگر میں سمجھتا ہوں کہ میں نے ضرورت سے زیادہ احتیاط کی ہے دفعہ ۴۵ قواعد موجودہ میں کالچ فنڈ کمیٹی کو اختیار ترمیم موجودہ قواعد کا دیا گیا ہے مگر اس میں یہ حکم نہیں ہے کہ کوئی ممبر جو کسی قاعدہ کی ترمیم و تبدیل چاہے وہ اول کمیٹی سے اجازت لے اور پھر اسکو کمیٹی میں پیش کرے اور جب کمیٹی اجازت دے تو وہ تقسیم ہو۔ بلکہ ہر وقت کالچ فنڈ کمیٹی کے ہر ایک ممبر کو اختیار تھا کہ بلا اطلاع اور بلا منظوری اور اجازت کمیٹی جس قاعدہ کو ترمیم یا تبدیل کرنا چاہے اسکی یادداشت پیش کرے اس یادداشت کا کل ممبران کو تقسیم ہونا اور رائے طلب کرنا واجب تھا اور کثرت رائے ممبران کمیٹی سے اسکا منظور یا نا منظور ہونا منحصر تھا۔ اس دفعہ میں جو لفظ کمیٹی کا ہے اس سے کالچ فنڈ کمیٹی کے وہ تین چار ممبر جو عام کارروائی کے لئے جلسہ کرتے ہیں مراد نہیں ہیں بلکہ کل ممبران کمیٹی مراد ہیں۔ پس بموجب اس اختیار کے مجھکو بحیثیت ایک ممبر ہونے کے بلا اجازت کمیٹی کے مسودہ قانون تجویز کرنے کا اور بحیثیت سیکریٹری اسکو بطلب رائے تقسیم کرنے کا اختیار کلی حاصل تھا۔ ہاں بلاشبہ وہ مسودہ کثرت رائے سے منظور یا نا منظور ہو سکتا تھا۔

مگر میں نے احتیاط کی اور ایک جلسہ کمیٹی میں جس میں گیارہ ممبر شریک تھے کالچ کی حالت اور اسکے لئے ٹرسٹنیر مقرر ہونے کی ضرورت کو بیان کیا اور سب نے ٹرسٹیوں کا مقرر ہونا اور اسکے لئے قانون بنانے کی ضرورت کو تسلیم کیا۔ اس جلسہ میں امر مذکورہ کے پیش کرنے کی ضرورت یہ تھی کہ میری رائے میں مسودہ قانون بنانے میں ایک لیگل ایڈویزر یعنی شیر قانی

کی ضرورت تھی جسکو اسکی خدمات کا معاوضہ دیا جاوے۔ معاوضہ کا دیا جانا بلا منظوری ممبران کالج فنڈ کمیٹی کے کورم کے نہیں ہو سکتا تھا اور اسکی منظوری اپنی ضرورت تھی۔ ورنہ مجھکو بحیثیت ممبری ایک قانون بنانے اور بحیثیت سکریٹری اسے طلب کرنے کے لئے تقسیم کرنے میں کیسی اجازت حاصل کرنے کی ضرورت نہ تھی۔

میں یا کوئی ممبر جو کوئی تجویز نسبت ترمیم قواعد پیش کرے اور کسی سلیکٹ کمیٹی کے مقرر کر نیکا اوس دفعہ میں حکم نہیں ہے اور نہ اسپر کوئی سلیکٹ کمیٹی مقرر ہو سکتی ہے اسلئے کہ اگر سلیکٹ کمیٹی مقرر ہو تو اس میں معدودے چند ممبر مقرر ہونگے اور ان معدود ممبروں کو اس تحریر یا مسودہ مرتبہ میں مطلق اختیار تغیر و تبدیل نہیں ہو سکتا۔ کیونکہ بموجب اوس دفعہ کے اس میں تغیر و تبدیل یا اسکی منظوری و نام منظوری کل ممبران کالج فنڈ کمیٹی کی اسے کی مجبوری پر منحصر ہے نہ معدودے چند ممبروں کی۔ معذا کمیٹی کے معزز ممبروں نے قانون پر غور کرنے کے لئے بطور خود ایک بہت بڑا جلسہ کیا جس میں پندرہ ممبر شامل تھے اور سب نے ملکر مسودہ پر بحث و غور کی اور تفقہ اسے سے جو تجویز کی وہ صرف چند دفعات کے تغیر و تبدیل سے زیادہ نہیں ہے پس اگر سلیکٹ کمیٹی مقرر نہ کرنے کا سیرا گناہ ہو تو اسکا کفارہ بخوبی ہو چکا ہے۔

اس کام کے لئے لیگل اڈویزر مسٹر اسٹریچی بارسٹریٹ لاسے بہتر کوئی ہو نہیں سکتا تھا۔ مسٹر اسٹریچی میرے اور سید محمود کے نہایت دلی اور بے تکلف دوست ہیں۔ ہمارے کالج کے جو در حقیقت انکے نامور باپ سر جان اسٹریچی کی مہربانی سے قائم ہوا ہے نہایت دوست و خیر خواہ ہیں ہمارے کالج کے یورپین اسٹاف میں سے مسٹر بک پرنسپل کی جو کل اسٹاف کی جانب سے ریپر نر نیٹو میں نہایت دوست ہیں۔ انکی قانونی لیاقت ایسے اعلیٰ درجہ پر مشہور ہے کہ میرے بیان کی محتاج نہیں ہے۔

مسودہ قانون جو بنانا منظور تھا اوہیں بہت سے قواعد متعلق یورپین اسٹاٹ کے مثل اونکی موقوفی معطلی وضع تنخواہ رخصت وغیرہ حقوق کے مندرج کرنے لازم تھے اور بڑی مشکل یہ تھی کہ جو حقوق گورنمنٹ کے یورپین ملازمان ایجوکیشنل ڈپارٹمنٹ کو حاصل ہیں نہ وہ حقوق ہم اپنے کالج کے اسٹاٹ کو دے سکتے تھے کیونکہ کمیٹی کو اس قدر قدرت نہیں ہے اور نہ وہ حقوق و قواعد ہمارے کالج کے مناسب ہیں۔ پس نہایت ضرور تھا کہ لیگل اڈو نیز دونوں فریق کا نہایت دوست ہو اور ہر وہ کالج کی حالت کا خیال رکھو اور اوہر یورپین اسٹاٹ کے حقوق و ضرورتوں کو سمجھے اور نیز دونوں کو ایک معتدل امر پر متفق کرنے میں بلکہ دوستانہ طور سے زور دیکر راضی کرنے پر قادر ہو۔ پس اسے دوستو اگر مینے آپکے نزدیک بھی اس کام کے لئے مسٹر اسٹریچی کے منتخب کر نہیں اپنی شامت اعمال سے جو میری نسبت منسوب کی جاتی ہیں۔ خطا کی ہے تو مجھ کو اپنی خطا سے اقرار کرنے اور معافی چاہنے میں کچھ عذر نہیں۔

مگر میں اس بات کے بیان کرنے سے نہایت خوش ہوں کہ اس تدبیر سے ہکوٹری کامیابی ہوئی ہے باوجودیکہ مجوزہ مسودہ میں یورپین اسٹاٹ کے حقوق بہ نسبت اون حقوق کے جو ایجوکیشنل ڈپارٹمنٹ کے یورپین اسٹاٹ کو حاصل ہیں اکثر حالات میں سوائے بعض کے جہاں ہم نے جو وہ قوی کیس قدر زیادہ حق دیا ہے بہت کم کر دئے ہیں لیکن یورپین اسٹاٹ کو بالکل طمانیت ہے اور یورپین اسٹاٹ یقین کرتا ہے کہ گو ہمارے حقوق میں کمی ہوئی مگر کمیٹی کو اپنی موجودہ حالت پر امکان نہ تھا کہ اس سے زیادہ وہ کر سکتی۔ ہم نے اونکی ضرورتوں پر خیال کیا اونھوں نے کمیٹی کی حالت پر اور مجبوری پر خیال کیا۔ مسٹر اسٹریچی پر دونوں کو طمانیت تھی نہایت رضا مندی اور طمانیت سے ایسی ایسی مشکلات حل ہوئی ہیں کہ اگر کوئی دوسرا طریقہ اختیار کیا جاتا تو اونکا حل ہونا غیر ممکن تھا۔

میں اس گناہ کا بھی گنہگار بنایا جاتا ہوں کہ میں نے بلا منظوری کمیٹی مسودہ کی نسبت
 راپون کے آنے کی تاریخ اپنی تجویز سے مقرر کی مگر آپ کو معلوم ہو کہ جب سے یہ کمیٹی قائم ہوئی
 اس وقت سے آج تک ہر اجلاس کے اور ہر کام کے لئے تاریخوں کا معین کرنا سکرٹری کا خاص
 کام رہا ہے۔ اس کمیٹی پر موقوف نہیں ہے تمام دنیا میں جو انسٹیٹوشن اور یونیورسٹیاں
 اس وقت موجود ہیں انہیں اجلاسوں کے اور ہر ایک کام کے تاریخ معین کرنا سکرٹری کا کام
 ہے اگر سکرٹری کا یہ کام نہ ہو تو کوئی کام انجام ہی نہیں پاسکتا۔ کیونکہ کسی کام کے انجام کے
 واسطے تاریخ معین کرنے کے لئے اگر کمیٹی جمع کرنے کی ضرورت ہو تو اس کے لئے اور ممبروں کے
 جمع ہونے کے لئے کون تاریخ مقرر کرے۔ بہر حال میں نے بحیثیت سکرٹری اسی قاعدہ
 مستمّر کے موافق ایک تاریخ مقرر کی۔ جن ممبروں نے جواب نہیں بھیجا تھا اور زیادہ مہلت
 چاہی تھی مجھے یہ حیثیت سکرٹری مہلت کو منظور کرنے اور دوسری تاریخ معین کرنا خود اختیار
 حاصل تھا مگر میں نے احتیاط کی اور کمیٹی میں پیش کیا اور کمیٹی سے ایک مہلت طویل بلکہ
 اطول دی گئی۔ پس یا اینہم اگر میں گنہگار ہوں تو بجز اسکے اور کچھ نہیں کہہ سکتا میرے
 کانچنین رفت است در روز نزل تقدیر ما تعجب اس الزام پر ہے کہ سکرٹری نے کوئی یا دداشت
 مراتب ترمیم طلب نہیں بھیجی حالانکہ وہ مسودہ قانون ہے جس سے تغیر و تبدیل قواعد سابق
 میں ہوئی ہے یا دداشت مراتب ترمیم طلب ہی میں نہیں سمجھتا کہ اور دوسری کونسی یا دداشت
 مطلوب تھی معنایں میں نے اس کے ساتھ ایک خط بھی بھیجا جس میں ٹرسٹیوں کے قانون بنانے
 کی ضرورت بقدر حاجت بیان کی ہے اور سب ممبروں سے مدد چاہی ہے کہ کالج کے آئندہ استحکام
 میں اور جو کام اوسمیں کرنے باقی ہیں اوسمیں تائید فرمادیں۔ علاوہ اسکے جن ممبروں نے زیادہ
 حالات دریافت کئے انکو اون حالات نے اطلاع دی جن ممبروں نے دیگر کاغذات

یا پُرانے قواعد طلب کئے اور نئے پاس بھیجے گئے اسے دینے کی اس قدر مہلت طویل دیکھی تھی کہ
 کسی ممبر کو اس بات کی شکایت نہیں ہو سکتی کہ ہیکو کافی حالات دریافت کر نیکاً موقع نہیں ملا۔
 بزرگان من۔ ایک امر متعلق بورڈنگ ہوس کے بھی زیادہ غور کے لائق ہے۔ مسودہ قانون
 میں بورڈنگ ہوس کے لئے ایک کمیٹی بنام مینجنگ کمیٹی قائم رکھی گئی ہے جو کہ ہندو بھی بورڈنگ
 میں اسلئے اس کمیٹی میں ہندو بھی بطور ممبر شامل ہیں۔ اس مسودہ میں منجملہ ممبران کے پرنسپل
 اور سول سرجن ضلع کو جسکے ذمہ بورڈروں کا معالجہ اور بورڈنگ ہوس کو بلحاظ صفائی
 صحت بخش حالت میں رکھنے کا تعلق ہے فہرست ممبران میں داخل کیا گیا ہے۔

جبکہ متعدد ممبر بورڈنگ ہوس میں مداخلت کرتے ہیں تو بے انتہا اتہری بورڈنگ ہوس
 میں واقع ہوتی ہے۔ ایک ممبر حکم دے جاتا ہے کہ فلاں کام اس طرح پر ہو دو ممبر اگر حکم دیتا ہے
 کہ نہیں اس طرح پر ہو۔ اگر ایک ممبر کسی طالب علم کو بلحاظ اسکے قصورات کے کوئی سزا دیتا ہے
 یا بورڈنگ ہوس سے خارج کرتا ہے۔ دوسرا ممبر اگر اسکا قصور معاف کرتا ہے اور بورڈنگ ہوس
 میں داخل کر لیتا ہے طالب علم اس کا روائی سے نہایت خیرہ و سرکش ہوتے جاتے ہیں۔
 اور کسی کا ڈریا ادب اور نہیں باقی نہیں رہتا وہ سمجھتے ہیں کہ گو فلاں ممبر نے ہیکو بورڈنگ ہوس
 سے خارج کیا ہے مگر ہم فلاں ممبر سے کہہ کر پھر داخل ہو جاویں گے اور متعدد دفعہ ایسا ہی ہوا
 اور جو بغاوت فروری ۱۹۴۷ء میں بورڈنگ ہوس میں ہوئی اسکی اصلی وجہ یہی تھی۔

ان اتہریوں کے رفع کرنے کو یہ تجویز کی گئی ہے کہ ٹرسٹیوں کو اختیار ہوگا کہ منجملہ ممبران
 مینجنگ کمیٹی کے کسی ایک ممبر کو عام نگرانی بورڈنگ ہوس کا اختیار دیں اور اگر ایسا اختیار
 نہ دیا ہو تو عام نگرانی سکریٹری کے سپرد ہے سکریٹری سے مولوی سمیع الدین صاحب
 جولیف آنریری سکریٹری مینجنگ کمیٹی کے ہیں یا سید احمد جولیف آنریری سکریٹری کالج کے ہیں مراد ہے۔

میں جنگ کمیٹی کے ممبروں کو اختیار دیا گیا ہے کہ اگر عام حالت بورڈنگ ہوس میں کچھ نقصان و کمین اور کسی نسبت ممبروں کا اجلاس کریں اور جو اصلاح مناسب سمجھیں اس کی اطلاع ٹرسٹیوں کو دیں۔

پرنسپل کو بحیثیت پرنسپل بورڈنگ ہوس میں ڈسپلن قائم رکھنے اور قصورات کی نسبت جو سزائیں مقرر ہوں ان کے دینے کا اختیار دیا گیا ہے۔

جن لوگوں نے ہر ایک امر میں اختلاف کرنے کا ارادہ کر لیا ہے وہ ان صاف صاف باتوں سے بھی اختلاف کرتے ہیں اور اسے دیتے ہیں کہ بورڈنگ ہوس کی نگرانی بجز سلمان ممبر کے اور کسی کو نہ دی جاوے۔ اس زمانہ میں جو عام نگرانی بورڈنگ ہوس کی پرنسپل صاحب نے براہ مہربانی اپنے ذمہ لی ہے جس کے لئے میں ان کا نہایت شکر گزار ہوں اور اس کو ناپسند کرتے ہیں۔ پرنسپل کا بورڈنگ ہوس کی نگرانی لینا اس کے لئے لازمی نہیں ہے اور انھوں نے صرف اپنی مہربانی سے یہ تکلیف گوارا کی ہے۔ مولوی محمد سمیع اللہ خان صاحب لکھتے ہیں کہ ”پرنسپل کو بورڈنگ ہوس میں کسی قسم کی مداخلت نہونی چاہیئے۔“

اے صاحبو میں آپ سے پوچھتا ہوں کہ یورپ میں ایشیا میں ہندوستان میں امریکا میں کمین کوئی کالج ایسا ہے کہ اس کے ساتھ بورڈنگ ہوس ہو اور پرنسپل کو بورڈنگ ہوس پر ہی حکومت نہو جیسی کہ اس کو کالج میں ہو۔ کالج اور بورڈنگ ہوس کو جدا سمجھنا ایسا ہے جیسا کہ انسان کو اور اس کی روح کو جدا سمجھنا۔

علاوہ اسکے بورڈنگ ہوس کے ساتھ ایک یونین کلب ہے جس میں طالب علموں کو اسے چھین کرنی اور مباحثہ کرنا سکھایا جاتا ہے ان کو انگریزی لٹریچر میں مختلف طریقہ سے تعلیم دی جاتی ہے اور لٹریچر کی ترقی میں کوشش کرنی ہوتی ہے اگر پرنسپل اس کی نگرانی نہ کرے تو کون کرے۔

کرکٹ کلب بورڈنگ ہوس میں ہے۔ طالب علم کرکٹ کی مشق کرتے ہیں۔ یورپین افسر کالج کے
اونکے ساتھ ہوتے ہیں وہ یورپین پارٹی سولیمین و میلیٹری سے میچ کھیلتے ہیں اور جب کسی دوسرے
شہر میں یورپین پارٹی سے میچ کھیلنے جاتے ہیں تو ایسے موقعوں پر یورپین افسر کالج کا اُنکے
ساتھ جاتا ہے اگر اُنکو بورڈنگ ہوس میں مداخلت نہ تو یہ کام کیونکر انجام پاوین۔

بورڈنگ ہوس میں طالب علموں کو اپوزیشن یعنی میعاد معین تک ایک جگہ بیٹھ کر پڑھنے
یا لکھنے کی منادیا جاتی ہے اسکے لئے اور نیز مارنگ اسکول کے لئے بورڈنگ ہوس میں ایک
جگہ بنائی گئی ہے جسکی نگرانی پرنسپل کے ذمہ ہے پس اگر اُسکو بورڈنگ ہوس میں خلل
نہ تو یہ کام کون کرے اور اگر پرنسپل کو بورڈنگ ہوس میں ڈسپلن قائم رکھنے اور قصورات
کی منوا دینے کا اختیار نہ تو انتظام کیونکر رہے اور کام کیونکر چلے۔

جس قدر وارڈ بورڈنگ ہوس میں ہیں اُنکے چال چلن کی جو بورڈنگ ہوس میں ہو
صاحبان کلکٹر پرنسپل سے کیفیت طلب کرتے ہیں اور ضابطہ کے موافق بھی پرنسپل ہی کو
اُسکی کیفیت لکھنی چاہئے اگر پرنسپل کو بورڈنگ ہوس میں مداخلت نہ تو اُن کی کیفیات مطلوبہ
کو کون لکھے۔

مدت سے میرا ارادہ ہے کہ بورڈروں سے قوا عد سکھانے میں محنت لیجاوے کہ اُنکی
صحت اُنکی طاقت کو نہایت مفید ہوگی سستی و کاہلی دور ہوگی اور بطور ایک مستعد آدمی کے
انہیں خصلت پیدا ہوگی۔ ہمارے پرنسپل صاحب نے کسی قدر اُسکا آغاز کیا ہے۔ اور بہت سی
وجوہات سے مناسب ہے کہ اُسکا اہتمام یورپین افسروں کے ہاتھ میں رہے اور وہ خود
اوپرین شریک رہیں۔

علاوہ اسکے میرا سب سے بڑا مقصد کالج کے قیام کرنے سے یہ ہے کہ مسلمانوں میں انگریزوں

میں دوستانہ راہ و رسم پیدا ہوا اور آپس کا تعصب و نفرت دور ہو اور میں سمجھتا ہوں کہ اس میں
 بہت بڑی کامیابی ہوئی ہے اور اس کامیابی کا اصلی سبب ہمارے کالج کے یورپین
 مین جو بورڈروں سے پدرانہ شفقت اور دوستانہ محبت رکھتے ہیں۔ کسی دوسرے
 ضلع کا کوئی افسر جب علیگڑھ میں آ جاتا ہے اور وہ دیکھتا ہے کہ ہمارے ضلع کی تمام لیڈیاں
 اور یورپین حکام ہمارے کالج کے طالب علموں کے ساتھ اور ہمارے کالج کے طالب علم کے
 ساتھ کیسا سچا اور دوستانہ برتاؤ رکھتے ہیں کیلون میں شریک ہوتے ہیں ڈنرون میں
 شریک ہوتے ہیں۔ بورڈنگ ہوس کی ڈنرون میں آتے ہیں۔ میچ کے دنوں میں ہمارے
 ضلع کی لیڈیاں طالب علموں کو لے جاتی ہیں اور سب لیڈیاں اور یورپین جنٹلمین اور ہمارے
 طالب علم ایک میز پر بیٹھ کر کھاتے ہیں اور بے تکلف دوستانہ مگر باادب میل جول رکھتے ہیں
 تو وہ خیران ہو جاتا ہے اور علیگڑھ کو ایک نئی دنیا سمجھتا ہے۔

کچھ دور عرصہ نہیں گزرا کہ سر جان ایچ چیٹ جسٹس آبا د علیگڑھ میں آئے اور بورڈروں
 کے ساتھ بورڈنگ ہوس میں بیٹھ کر ڈنر کھایا۔ تھوڑا ہی عرصہ ہوا کہ ارل ڈفرن ویسٹ
 وگورنر جنرل ہندوستان ہمارے کالج میں آئے اور اسی بورڈنگ ہوس کے کھانے کے کمرہ
 میں بورڈروں کے ساتھ بیٹھے اور چائے وغیرہ نوش فرمائی۔ ہمارے کالج میں جو یہ رول ہے
 کہ شراب میز پر نہ لگی تمام لیڈیوں اور یورپین جنٹلمینوں نے کس خوشی سے اس رول کو
 پسند کیا ہے اور ہر موقع پر خواہ ڈنر ہو یا لंच کس خوشی سے باطاعت اس رول کے شریک
 ہوتے ہیں۔ یہ نتیجہ اسکا ہے کہ ہمارے کالج کے یورپین افسر اور بورڈروں پر اس میں دوستانہ ملنے ہیں
 اور صرف ان یورپین افسران کالج کے سبب یہ خوبی ہمارے طالب علموں میں اور یہ عزت
 ہمارے بورڈنگ ہوس کو ہوئی ہو اور میرا مقصد جس پر کالج کی بنیاد ڈالی ہے کی قدر حاصل ہوا ہے

پس اس باب میں جو مخالفین مخالفت کرتے ہیں اسکی ذرہ برابر بھی وقعت نہیں کر سکتا۔
اور نہ میں بورڈنگ ہوس کو اس حالت میں رکھنا چاہتا ہوں جو وہ پسند کرتے ہیں اگر میرا مقصد
اس کالج سے حاصل نہ ہو تو کالج کو آج غارت کر دینا اس کے قایم رکھنے سے ہزار درجہ بہتر ہے۔ ہم
اس کالج اور بورڈنگ ہوس کے ذریعہ سے آپس میں مسلمانوں اور انگریزوں کی دوستی و محبت
پیدا کرنی چاہتے ہیں نہ نفرت و عداوت۔

پس میری یہ رائے ہے کہ ہمارے کالج کے یورپین افسر خواہ وہ پرنسپل ہو یا پروفیسر یا
ہیڈ ماسٹر اپنی مہربانی سے جس قدر بورڈنگ ہوس میں مداخلت کرنی چاہیں اور جس قدر بورڈنگ ہوس
کی نگرانی اور انتظام اپنے ذمہ اوٹھاتے جاویں ہم نہایت احسانمندی اور شکر گزاری سے ان کے
ہاتھ میں چھوڑتے جاویں۔ میرا پورا ارادہ ہے کہ اگر کالج میں اس قدر طاقت ہوئی تو ایک یورپین
کو مستقل بورڈنگ ہوس کا گورنر مقرر کرونگا اور سوقت سمجھونگا کہ اب پورا انتظام بورڈنگ ہوس
کا ہوا۔ اے صاحبو میں آپ کو یقین دلاتا ہوں کہ جب سے میرے دوست بلکہ مسلمانوں
کی قوم کے دوست مسٹر بک پرنسپل نے اپنی مہربانی سے بورڈنگ ہوس کی نگرانی اپنے ذمہ
لی ہے بورڈنگ ہوس کا ایسا عمدہ انتظام ہے کہ کسی وقت بین نہ تھا ہر ایک کام میں ڈسپلن
قائم ہو گیا ہے اور اس کے سبب طالب علموں میں نماز کی پابندی بہت زیادہ ہو گئی ہے جو کسی زمانہ
میں نہ تھی۔ پس تمام کوششیں پرنسپل صاحب کی جو بورڈنگ ہوس کی نسبت ہیں وہ نہایت
شکر گزاری کے لایق ہیں۔

میں اس موقع پر مسٹر بک کو مبارکباد دیتا ہوں کہ گو بعض ممبروں نے بورڈنگ ہوس
میں اختیارات پرنسپل کے نسبت اختلاف کیا ہے لیکن بعض بڑے دیندار ممبروں نے ان کی خدشات
کی نہایت قدر کی ہے نواب انتصار جنگ مولوی شتاق حسین صاحب کہتے ہیں

کہ مسٹر تیوڈور بک ہمارے کالج کے پرنسپل ہیں بھکو بورڈنگ ہوس کے اونکے سپروہونے سی ایسا
اطمینان ہے جیسا کہ اسی قابلیت اور اسی تہذیب اور اسی فیلنگ کے کسی مسلمان افسر کے
ہاتھ نہیں رہنے سے ہوتا۔ علاوہ دوسرے نہایت قابل قدر خدمات کے وہ جس دلسوزی سے مسلمان

بورڈروں کی نماز و روزہ اور قرآن شریف کی تلاوت کی نگرانی کرتے ہیں اور بلحاظ اپنی اعلیٰ درجہ
کی تہذیب کے جو ادب وہ ہماری ان چیزوں کا ملحوظ رکھتے ہیں اور جو محبت اونکو اپنے طالب علموں
سے ہے اوسکے لحاظ سے اوسکا جقدر شکریہ ادا کیا جاوے وہ کم ہے۔ اور اگر وہ صرف اپنے

شوق سے بورڈنگ ہوس کے اہتمام کی تکلیف بھی اپنے اوپر خوشی سے گوارا کرتے ہیں تو اونکا
مسلمانوں پر یہ بھی ایک احسان ہے۔ یہی وہ لوگ ہیں جو اپنی یادگار دوسری قوموں کی تاریخ
میں سنہری حرفوں میں چھوڑ جاتے ہیں اور جنکو قومیں اور ملک مدتوں تک یاد کرتی رہتی ہیں۔

یہ خیال صرف نواب انتصار جنگ کا نہیں ہے بلکہ ہمارے مخدوم خان بہادر نشتی قادر بخش خان

صاحب نے نہایت دلی جوش سے ہمارے کالج کے پرنسپل مسٹر بک کے ہاتھ میں بورڈنگ ہوس کا

ہونا پسند کیا ہے۔ مولوی محمد یوسف صاحب۔ سید ظہور حسین امر دہوی بھی اوسکو پسند کرتے ہیں

سب سے زیادہ اس بات سے خوشی ہے کہ ہماری زندہ دل پنجاب کی تمام انجمن ہائے اسلامیہ نے

یعنی انجمن اسلامیہ پنجاب لاہور۔ انجمن اسلامیہ گورداسپور۔ انجمن اسلامیہ جالندھر۔

انجمن اسلامیہ ملتان۔ انجمن اسلامیہ وزیر آباد۔ انجمن اسلامیہ امرتسر۔ دیگر بزرگان ترقی

خواہان قوم نے اپنے بچوں کا اور بورڈنگ ہوس کا زیر نگرانی مسٹر بک رہنا پسند کیا ہے۔ پس

ہمارے کالج کو اس سے زیادہ کیا فخر ہو سکتا ہے کہ اوسکے پرنسپل مسٹر بک پر اسقدر گروہ کشیر

مسلمانوں کا پوری طمانیت رکھتا ہے۔

حضرات من۔ اب بھکو صرف ایک بات اور کہنی باقی رہ گئی ہے کہ آپ کی قدر گزشتہ زمانہ

کی تاریخ پر توجہ فرمادین اور ملاحظہ کریں کہ بہت سے فاضل بزرگ ایسے گذرے ہیں جنہوں نے قومی یا مذہبی کاموں میں بہت کچھ فیاضی کی ہے روپیہ چھوڑا ہے مکانات و دوکانیں دیہات و جاگیریں مسجدیں اور خانقاہیں چھوڑی ہیں مگر اب وہ ایسی خراب حالت میں ہیں اور اسکی جائیدادیں اس طرح پر تلف ہوئی ہیں کہ اُن خیرات کرنے والوں کی روحیں بھی افسوس کرتی ہوں گی۔ ہم لوگوں میں ابھی اس قدر قوت پیدا نہیں ہوئی ہے کہ ہم بغیر گورنمنٹ کی سرپرستی کے کوئی بُرا کام انجام دے لیں یا اس کام کو اسلوبی سے قائم رکھ سکیں۔ خصوصاً تعلیمی انسٹیوشن اور وہ بھی یورپین سینٹر اور لٹریچر کا جسمین ہکو کیا مالی وجہ سے اور کیا دیگر امور کے لحاظ سے ہر وقت گورنمنٹ کی امداد کی ضرورت ہے اسلئے میں نے مناسب سمجھا کہ اس مسودہ قانون میں کالج کی عام نگرانی اور جب کچھ بہتری واقع ہو تو گورنمنٹ کو اسکی درستی کا اختیار دیا جاوے اس نظر سے میں نے مندرجہ ذیل امور اس مسودہ میں داخل کئے۔

اول ڈریکٹر پبلک انسٹرکشن موجودہ وقت کا وزیٹر ہونا تجویز کیا اسکو کالج کے تعلیمی حالات دریافت کرنے کا اور جب وہ چاہے تمام حسابات داخل و خارج کے جانچنے کا اختیار دیا تاکہ جو کچھ اسکی رائے ہو وہ گورنمنٹ میں رپورٹ کرے اور گورنمنٹ اس معاملہ میں ٹرسٹیوں سے خط و کتابت کرے۔

دوم گورنمنٹ کو اختیار دیا کہ جس وقت اور جس طرح وہ چاہے کالج کے حساب و کتاب کو جانچے۔ سوم گورنمنٹ کو اختیار دیا کہ اگر اسکو معلوم ہو کہ ٹرسٹی اپنا کام درستی سے نہیں کرتے تو ٹرسٹیوں کو درستی سے کام کرنے پر مجبور کرے۔

چہارم یہ بات چاہئے کہ اگر ٹرسٹی گورنمنٹ پر ایسری نوٹوں کا جو کالج کے سرمایہ سے علاقہ رکھتے ہیں گورنمنٹ کے کسی محکمہ میں امانت رکھنا چاہیں تو گورنمنٹ انکا امانت رکھنا منظور کرے۔

پنجم کالج ڈپنٹری کا چارج سول سرجن ضلع کے سپرد ہے جس کا معاوضہ کالج دیگا۔
ان پانچوں امور کو جو مسودہ قانون میں مندرج ہیں گورنمنٹ نے منظور کر لیا جس سے ہمارے
کالج کو بڑی تقویت متصور ہے۔

علاوہ اسکے تین امر اور تھے جنہیں گورنمنٹ کی مداخلت میں نے مناسب بلکہ ضرور سمجھی تھی۔
اول یہ کہ دفعہ ۱۸ مسودہ قانون میں یہ تجویز کی تھی کہ اگر کسی خاص وجہ سے ٹرسٹیوں میں
کسی ٹرسٹی کا عہدہ سے علیحدہ کرنا ضرور ہو تو دو شرطیں اس کے لئے ہیں۔ ایک یہ کہ دوثلث ٹرسٹی
اس کو عہدہ سے علیحدہ کرنے پر متفق ہوں۔ دوسرے یہ کہ گورنمنٹ بھی اس کو عہدہ ٹرسٹی سے علیحدہ کرنا
منظور کرے۔ گورنمنٹ نے اس امر میں دست انداز ہونا مناسب نہیں جانا۔

دوم یہ کہ دفعہ ۱۸ میں تجویز کی تھی کہ ٹرسٹی جب قواعد کو تغیر و تبدیل کرنا چاہیں تو گورنمنٹ
سے منظوری حاصل کریں گورنمنٹ نے اس امر میں بھی مداخلت مناسب نہیں سمجھی و حقیقت اس
دفعہ میں بھی دو شرطیں ہونی لازم تھیں جیسے کہ دفعہ ۱۸ میں ہے یعنی دوثلث ٹرسٹی اس
ترمیم پر متفق ہوں دوسری یہ کہ گورنمنٹ اس کو منظور کرے۔ دوثلث ٹرسٹیوں کا لفظ میرے اصل
مسودہ میں نہ ہے مگر اتفاق سے چھپنے سے رہ گیا۔

یہ غلطی ایسی ہے کہ جسکی اصلاح اس وقت نہیں ہو سکتی اگر مسودہ مرتبہ اور نیز یہ دفعہ بھی مجاری
سے پاس ہو جاوے تو ٹرسٹیوں کے کسی اجلاس سے اور بعد طلب رائے کے جملہ ٹرسٹیاں کے
اس دفعہ کی صحت ہو جاوے گی اور اوس میں بڑھ دیا جاوے گا کہ جب دوثلث ٹرسٹی متفق ہوں
تو قواعد کی ترمیم منسوخ عمل میں آوے۔

لیکن اس وقت آپ کے سامنے جو مرنی قوم ہیں اور قوم کی صلاح و فلاح پر دل سے متوجہ ہیں
اس کے بیان کرنے سے غرض یہ ہے کہ اگر دفعات مذکورہ بالا مجاری سے جس کا حال کل معلوم ہوگا

پاس ہو گئے ہوں تو گورنمنٹ نے اوسمین دست اندازی کرنے سے انکار کر دیا ہو مگر اب سب
 حامیان قوم اور شرتون کو بدستور قایم رکھینگے اور کوشش فرما دیں گے کہ گورنمنٹ اور شرتون کو
 منظور کرے کیونکہ جو شرط منظوری گورنمنٹ کی بہ سبب تبدیل و تنسیخ قواعد کے دفعہ ۱۱- میں قایم ہوئی ہے
 وہی شرط کالج کے قیام اور آئندہ بخوبی قایم رہنے کی جان ہے اگر وہ خارج ہو جاوے تو کالج کا
 اسلوبی سے قایم رہنا نہایت معرض خطر میں پڑ جاوے گا۔

ہزار لفٹنٹ گورنر نے ان دفعات کو بیجا اور نا واجب نہیں خیال کیا بلکہ یہ لکھا ہے کہ یہ امور
 نہایت ذمہ داری کے ہیں جب تک وہ لفٹنٹ گورنر ہیں اسی میں مدد دینگے لیکن اس قدر ذمہ داری کا کام
 وہ اپنے جانشین پر جو آئندہ ہو ڈال نہیں سکتے پس ہماری کوشش یہ ہونی چاہیے کہ ایک اسپیشل
 قانون کی جو خاص ہمارے کالج سے تعلق رکھتا ہو۔ گورنمنٹ کی کونسل سے پاس ہونے کی کوشش
 کریں تاکہ ہر ایک لفٹنٹ گورنر کو اس کے مطابق کارروائی کا منصب حاصل ہو اور کالج کے قیام و دوام
 اور ہر گونہ استقلال پر کلی طمانیت ہو۔

جبکہ ٹرسٹی اوس غلطی کو رفع کر دینگے جو دفعہ ۱۱ میں ہو گئی ہے یعنی دو ٹلٹ ٹرسٹیوں کے
 اتفاق سے ترمیم و تنسیخ قواعد کا اختیار ٹرسٹیوں کے ہاتھ میں دینگے تو کارروائی میں کچھ ہرج واقع
 نہوگا کیونکہ شرائط منظوری گورنمنٹ اس بات پر شرط ہیں کہ گورنمنٹ اور ٹلٹ منظور کرے پس جب تک
 کہ وہ گورنمنٹ سے منظور نہوں کا عدم تصور رہیں گے اور ٹرسٹیوں کو بلا پابندی اور شرائط کے
 کارروائی کا اختیار حاصل رہیگا۔ اور مجھے ہر طرح پر امید ہے کہ خیر خواہان قوم جو کالج کے قیام اور
 استقلال کے خواہاں ہیں ہر طرح کی محکوم اس باب میں مدد دینگے کہ کالج کے لئے کونسل قانونی
 سے خاص قانون متعلق کالج پاس ہونے میں کامیابی ہو۔

تیسرا امر جو متعلق تصفیہ حساب یورپین اسٹاف کے ٹرولینگ الاؤنس وغیرہ سے متعلق تھا اور

جنین سے ٹرو لینگ الائنس کا تصفیہ کو ٹنٹ جنرل نے منظور کیا ہے اور باقی کے تصفیہ سے اپنی معذوری ظاہر کی ہے وہ کوئی ایسا بڑا امر نہیں ہے جسکی تشریح سے آپکو زیادہ تکلیف دے۔
 اے صاحبو۔ ان پوسٹ کندہ حالات کے بیان کرنے سے آپ کو معلوم ہوا ہوگا کہ یہ کالج ابھی آپ صاحبوں کی دلی امداد کا بہت کچھ محتاج ہے۔ مگر اسمین بھی شبہ نہیں ہے کہ آج تک کوئی نظیر نہیں ہے کہ ایک ایسا بڑا انسٹیٹوشن اور قوم کی اعانت سے قوم کی بھلائی کے لئے قائم ہوا ہو۔ اس لئے امید ہے کہ تمام قوم اور تمام ملک اسکی تکمیل پر دل سے متوجہ ہوگا اگر خدا نخواستہ یہ کوشش کامیاب نہ تو آپ یقین کر لیں کہ آئندہ ہمتیں قومی بھلائی کی کوشش کرنے میں نہایت پست ہو جائیں گی اور سیکڑوں برس تک بھی کسی ایسی کوشش ہونے کا توقع نہ ہوگی۔

اے دوستو ایسے وقت میں جو کالج کی تکمیل کے لئے ہر ایک فرد قوم کو متفق ہو کر کوشش کرنی تھی صرف ایک ام کے سببے فرض کر دو کہ وہ میرا ہی قصور اور میری ہی بددیانتی اور میری ہی خود غرضی ہوا اس قدر اختلاف کرنا اور اسکو اس قدر طول دینا نہایت افسوس کے قابل ہے۔ مگر اس پر خدا کی ایک حکمت بھی ہے قوم نے مجھے بھروسہ کیا تھا اور لاکھوں روپیہ اس قومی کام کے لئے مجھ کو دیا اور پھر نہ پوچھا کہ وہ روپیہ کیا ہوا۔ مجھ کو خیال تھا کہ معلوم نہیں کہ میں کس قدر قومی گناہوں کا گناہگار ہوں گا۔ پس میں نہایت خوش ہوں کہ دوستوں نے جو اپنے تئیں ہر امر بھید کی کہتے ہیں اور درحقیقت وہ ہیں بھی ایسی مخالفت کی۔ اور میرے تمام گناہوں کو تلاش کر کے ظاہر کر دیا اور پبلک کے سامنے رکھ دیا۔ اگرچہ مجھ کو تعجب ہے کہ وہ بہت تھوڑے نکلے مگر جو اون دستوں سے نکل سکے وہ یہ ہیں جو پبلک کے سامنے ہیں۔ پس اب قوم کو اختیار ہے چاہے او کو معاف کرے چاہے نہ کرے۔

اے صاجو کالج سے کوئی میری ذاتی غرض نہ بھلائی قومی
 بہتری قومی ترقی کے لئے کیا ہے متعلق نہیں ہے اگر فرض کرو کہ اوسمین کا میا بی ہو تو کیا۔
 ہزاروں انبیا اور فارمرزمین کے تلے دبے پڑے ہین جنکی بے انتہا کوششیں اپنی قوم کے لئے
 برباد ہو گئے ہین پھر میری ادنیٰ کوشش کی اگر برباد ہو جاوے کیا حقیقت ہے۔ نوحؑ نے نوسو
 برس کوشش کی گو وہ غصہ مین کہہ اوٹھا۔ رب لا تذرا علی الارض من الکافرین دیا راہ
 مگر اوس کشتی مین جو طوفان کی موجوں مین ہمالیہ پہاڑ سے بھی اونچی لہر رہی تھی قوم کو ڈوبتے
 ہوئے دیکھتا تھا اور کہتا تھا خدا تیری مرضی۔ سقراط قومی خدمات کے بدلے زہر کا پیالہ پی رہا تھا
 اور قوم کو نصیحت کرتا جاتا تھا۔ پس اگر یہ واقعات میری کوششوں پر بھی گذرین تو کوئی نئی
 بات نہیں ہے۔ مگر سمجھ لو کہ وہ قومی بھلائی چاہنے والے تو مر جاتے ہین ہاں ان کی کوششیں
 ضایع ہو جاتی ہین۔ مگر خدا کی لعنت قوم پر باقی رہ جاتی ہے اے خدا او خدا تو میری قوم
 کے ساتھ ایسا مت کیجیو۔ مجھ کو معاف کرو انہ کان شقشقة کشفقة البعیر اور ثنی جدی
 علی ابن ابی طالب۔

اے صاجو مجھے امید ہے کہ جس امر مین اختلاف ہوا ہے جب وہ کیسو ہو جاویگا
 تو پھر سب آپس مین متفق ہو جاویں گے اور سب ملکر کالج کی بہتری کی کوشش کریں گے اور ایک دوسرے
 سے کہیں گے لا تثریب علیکم الیوم یغفر اللہ لنا و لکم و هو ارحم الراحمین +

دباختی مہیر